



## VINNUMÁLARÁÐIÐ

Løgtingið.

Tórshavn, tann 14. februar 2012  
Vmr J.Nr.: 12/00049

Viðgjørt: jd

### Løgtingsmál nr. 168/2011: Uppskot til løgtingslóg um broyting í løgtingslóg um kapping

#### Uppskot

til

#### **løgtingslóg um broyting í løgtingslóg um kapping**

##### § 1

Í løgtingslóg nr. 35 frá 3. mai 2007 um kapping, sum seinast broytt við løgtingslóg nr. 18 frá 8. mai 2008, verða gjørdar hesar broytingar:

- 1) § 2, stk. 1 verður orðað soleiðis:  
“**§ 2.** Lógin fevnir um øll sløg av vinnuvirksemi og almennum stuðli til vinnuvirksemi.”
- 2) Í § 2, stk. 3 verður aftaná “felagsskapi” sett: “sbrt. § 51 í”.
- 3) § 2, stk. 4 verður orðað soleiðis:  
“*Stk. 4.* Tað er landsstýrismaðurin, ið varðar av viðkomandi regluverki, ið ger av, hvørt ein kappingaravmarking er fevnd av stk. 2. Setur Kappingarráðið viðkomandi landsstýrismanni fyrispurning, skal Kappingarráðið hava svar innan 4 vikur. Kappingarráðið kann leingja freistina.”
- 4) § 2, stk. 6 verður orðað soleiðis:  
”*Stk. 6.* Er talan um vinnuvirksemi, sum heilt, lutvíst ella í ávísan mun virkar í lívd av almennum einkarrætti ella aðrari vernd móti kapping, hevur
- 5) Í § 6, stk. 2, nr. 5 verður “ætlaða keypið” broytt til: “innihaldið í avtaluni”.
- 6) Í § 6, stk. 3 verður “samskipaðan atburð” broytt til: “samskipan”.
- 7) Í § 6, stk. 4 verður aftaná “Kappingarráðið kann” sett: “, sbrt. § 22,”.
- 8) § 6, stk. 5 verður orðað soleiðis:  
”*Stk. 5.* Avtalur og viðtøkur, ið eru bannaðar eftir stk. 1-3, eru ikki galdandi uttan so, at tær eru undantiknar sambært § 7, eru frítiknar sambært § 8 ella § 10 ella hava fingið eina vátan sambært § 9.”
- 9) § 7, stk. 1-3 verða orðað soleiðis:  
“**§ 7.** Forboðið eftir § 6, stk. 1 er ikki galdandi fyri avtalur millum fyrítøkur, viðtøkur millum samtøk av fyrítøkum

og samskipan millum fyrirkur, um luttakandi fyrirkurnar hava:

- 1) ein samlaðan árligan umsetning, sum er minni enn 6,5 mió. kr., og ein samlaðan marknaðarpart fyri ávísu vøruna ella tænastruveitingina upp á minni enn 10 prosent, sbr. tó stk. 2-4, ella
- 2) ein samlaðan árligan umsetning upp á minni enn 1 mió. kr., sbr. tó stk. 2-4.

*Stk. 2.* Undantøkini í stk. 1 eru ikki galdandi í teimum førum, tá ið fyrirkur ella ein samtøka av fyrirkum avtala, samskipa ella viðtaka

- 1) prísir, vinning v.m. av sølu ella víðarisølu av vørum ella tænastruveitingum, ella
- 2) avmarking av framleiðslu ella sølu, ella
- 3) sundurbýting av marknaðum ella kundum, ella
- 4) undanregulering av boðum, ásetan av treytum fyri at lata upp boð, fremja ella roynd at útseta boð, binda seg til undanfráboðan um boð ella annars at binda seg til at samstarva, áðrenn tilboð verða givin.

*Stk. 3.* Forboðið sambært § 6, stk. 1 er galdandi, uttan mun til stk. 1, fyri eina avtalu, viðtøku ella samskipan millum fyrirkur, um avtalan v.m. saman við líknandi avtalum v.m. avmarkar kappingina.”

- 10) § 8 verður orðað soleiðis:

“§ 8. Forboðið eftir § 6, stk. 1 er ikki galdandi, um ein avtala millum fyrirkur, ein viðtøka millum samtøk av fyrirkum, ella ein samskipan millum fyrirkur:

- 1) fremur fulldygga framleiðslu ella útbreiðslu av vørum ella tænastruveitingum, ella fremur tøkniliga ella búskaparlíga menning,
- 2) tryggjar brúkarunum rímlígan part av tí fyrimuni, sum kappingaravmarkingin hevur við sær,

3) ikki áleggur fyrirkum avmarkingar, sum eru óneyðugar fyri at ná hesum endamállum, og

4) ikki gevur fyrirkunum møguleikan at forða fyri kapping innan ein týðandi part av ávísu vøruni ella tænastruveitingini.

*Stk. 2.* Kappingarráðið kann eftir fráboðan frítaka eina avtalu millum fyrirkur, eina viðtøku millum samtøk av fyrirkum ella eina samskipan millum fyrirkur frá forboðnum í § 6, stk. 1, um ráðið metir, at treytirnar í stk. 1 eru loknar. Fráboðan av viðkomandi avtalu v.m. við umbøn um frítøku frá § 6, stk. 1 verður latin Kappingareftirlitinum. Ráðið ásetur reglur um fráboðan, undir hesum reglur um nýtslu av serligum fráboðanar-skjølum.

*Stk. 3.* Avgerðir eftir stk. 2 og 4 skulu tilskila tíðarskeiðið, avgerðin um frítøku er galdandi. Treytir kunnu leggjast við eina frítøku.

*Stk. 4.* Eftir fráboðan kann Kappingarráðið leingja frítøkuna, um Kappingarráðið metir, at treytirnar í § 8, stk. 1 framvegis eru loknar.

*Stk. 5.* Kappingarráðið kann broyta ella taka aftur eina avgerð eftir stk. 2 ella 4, um:

- 1) viðurskiftini, sum vóru grundarlag undir avgerðini, eru broytt munandi,
- 2) luttakararnir í avtaluni v.m. ikki halda ásettu treytirnar fyri frítøkuni, ella um
- 3) avgerðin er tikin við støði í skeivum ella villleiðandi upplýsingum frá pørtunum í avtaluni v.m.”

- 11) § 9, stk. 1 verður orðað soleiðis:

“§ 9. Kappingarráðið kann eftir fráboðan frá eina fyrirkur ella samtøk av fyrirkum vátta, at ein avtala, viðtøka ella samskipan sambært viðurskiftum, ið Kappingarráðið hevur kunneika til, ikki kemur undir forboðið í § 6, stk. 1, og at tað tí ikki er orsök til at geva boð sbrt. § 6, stk. 4. Kappingarráðið ásetur reglur um

- fráboðan og um at brúka serstøk fráboðanarskjøl.”
- 12) § 9, stk. 2-4 verða strikað.
- 13) Í § 10, stk. 1 verður “samskipaðari framferð” broytt til: “samskipanum”.
- 14) § 10, stk. 2 verður orðað soleiðis:  
*“Stk. 2. Tá avtala, viðtøka millum samtøk av fyrítøkum ella samskipan millum fyrítøkur, sum er fevnd av bólkafritøkuni, latin sbrt. stk. 1 í einum ítøkiligum føri, hevur avleiðingar, sum ikki eru sambærlicar við treytirnar í § 8, stk. 1, kann Kappingarráðið afturkalla eina frítøku eftir stk. 1 fyri tær fyrítøkur v.m., sum eru partar í avtaluni v.m.”*
- 15) Í § 11, stk. 4 verður aftaná “Kappingarráðið kann” sett: “, sbrt. § 22,” og aftaná “bindandi” sett: “, sbrt. § 23”.
- 16) Í § 12, stk. 1 verður “at stuðul” broytt til: “ at almennur stuðul”.
- 17) Í § 12, stk. 4 verður “ávísar fyrítøkur, sum heilt ella partvíst eru almenn ogn, riknar í partafelagsformi.” broytt til: “ávíst vinnuvirksemi, sum heilt ella partvíst er almenn ogn, ið verður rikið í felagslíknandi formi.”
- 18) § 13 verður orðað soleiðis:  
**“§ 13. Samanlegging í hesi lóg merkir:**  
 1) tá tvær ella fleiri fyrítøkur, sum hava virkað sjálvstøðugt, verða lagdar saman, ella  
 2) tá ein ella fleiri persónar, sum longu hava ræðið á minst einari fyrítøku, ella tá ein ella fleiri fyrítøkur við keyp av pørtum ella ognum, gjøgnum avtalu ella á annan hátt, fáa beinleiðis ella óbeinleiðis ræðið á allari ella pørtum av einari ella fleiri fyrítøkum afturat.  
*Stk. 2. Stovnan av samváða (joint-venture), sum varandi hevur um hendur allar funktiónir í eini sjálvstøðugari*
- fyrítøku, er at meta sum samanlegging eftir stk. 1, nr. 2.  
*Stk. 3. Eftir hesi lóg fæst ræðið á einari fyrítøku gjøgnum rættindi, avtalu ella upp á aðrar mátar, sum partvíst ella samanlagt geva móguleika fyri at fáa avgerandi ávirkan á raksturin hjá fyrítøkuni.  
 Stk. 4. Talan er ikki um samanlegging eftir stk. 1, tá ið*  
 1) fíggarligar fyrítøkur v.m. og tryggingarfeløg, í sambandi við sítt vanligu virksema, fyribils ogna sær partar í fyrítøkum við víðarisølu fyri eyga, treytað av, at atkvøðurætturin til ognarpartin ikki verður nýttur, ella tá ið  
 2) ræðið fæst á fyrítøku við heimild í lóggávu um konkurs v.m.”
- 19) § 14 verður orðað soleiðis:  
**“§ 14. Samanleggingar, ið eru fevndar av ásetingunum í hesum kapitli, eru tær, har**  
 1) tær luttakandi fyrítøkurnar tilsamans hava ein árligan umsetning upp á í minsta lagi 75 mió. kr. í Føroyum, og minst tvær av luttakandi fyrítøkunum hvør sær hava ein samlaðan árligan umsetning upp á 15 mió. kr. í Føroyum, ella  
 2) minst ein av luttakandi fyrítøkunum hevur ein árligan umsetning í Føroyum upp á 75 mió. kr., og minst ein av hinum fyrítøkunum hevur ein umsetning upp á 75 mió. kr. á heimsstigi.  
*Stk. 2. Uttan mun til stk. 1 er galdandi, um samanleggingin fer fram við yvirtøku av pørtum av eini ella fleiri øðrum fyrítøkum, at støðið, fyri seljarans viðkomandi, verður tikið í tí parti av umsetninginum, sum kann knýttast til tær yvirtiknu ognirnar.  
 Stk. 3. Tvær ella fleiri yvirtøkur eftir stk. 2, ið verða framdar í einum tveji ára tíðarskeiði, eru tó at meta sum ein, um somu fyrítøkur ella persónar luttaka.  
 Stk. 4. Landsstýrismaðurin ásetur í kunngerð nærri reglur um útrokning av*

umsetningi eftir stk. 1, undir hesum reglur um, hvussu umsetningurin fyri fíggjarligar fyrítøkur verður roknaður.”

20) § 15 verður orðað soleiðis:

“§ 15. Kappingarráðið tekur avgerð um, hvørt ein samanlegging skal góðkennast ella forbjóðast, sbr. tó stk. 5.

*Stk. 2.* Ein samanlegging, sum ikki munandi forðar fyri virknari kapping, serliga við at skapa ella styrkja eina ráðandi marknaðarstöðu, skal góðkennast. Ein samanlegging, sum munandi forðar fyri virknari kapping, serliga við at skapa ella styrkja eina ráðandi marknaðarstöðu, skal forbjóðast.

*Stk. 3.* Í teimum førum, har stovnanin av einum samváða eftir 13, stk. 2 eisini hevur til endamáls ella sum fylgju at samskipa kappingarliga atburðin hjá sjálvstøðugum fyrítøkum, verður henda samskipan mett eftir metingarstöðunum í § 6, stk. 1 og § 8, stk. 1 fyri at staðfesta, um samanleggingin kann góðkennast.

*Stk. 4.* Í sambandi við sína meting eftir stk. 3 leggur Kappingarráðið serliga áherðslu á:

- 1) um tað samstundis eru tvær ella fleiri stovnsetandi fyrítøkur, sum hava eyðsýndan leiklut á marknaðinum, sum viðkomandi samváði er á, ella á einum fyrri ella seinni liði í mun til hendan marknaðin, ella á einum nærsildum marknaði, sum er tætt knýttur at hesum marknaði, og
- 2) um stovnsetandi fyrítøkurnar hava móguleika fyri at hindra kappingini á einum munandi parti av viðkomandi vørum ella tænaðum.

*Stk. 5.* Kappingareftirlitið kann, uttan mun til stk. 1, eftir eina einfalda málsviðgerð góðkenna eina samanlegging, um Kappingareftirlitið, grundað á tær upplýsingar, tað hevur kunnleika til, metir, at samanleggingin ikki gevur orsök til ivasemi.

*Stk. 6.* Ein samanlegging, fevnd av hesi lóg, kann ikki fremjast, fyrr enn góðkenning er fingin frá Kappingarráðnum uttan so, at undantaksloyvi til tess er fingið frammanundan. Kappingarráðið kann seta treytir og geva boð, tá undantaksloyvi verða givin til tess at tryggja virkna kapping.”

21) Í § 16, stk. 1 verður aftaná “farið fram” sett: “og áðrenn samanleggingin verður framd”.

22) § 16, stk. 2 verður orðað soleiðis: “*Stk. 2.* Kappingareftirlitið kann almannakunngera, at samanlegging er fráboðað. Almannakunngeringin fevnir um nøvnini á luttakandi fyrítøkunum í samanleggingini, slag av samanlegging og tær vinnugreinir, sum samanleggingin fevnir um.”

23) Í § 16 verður sum stk. 3 sett: “*Stk. 3.* Kappingarráðið ger reglur um fráboðan av samanleggingum, undir hesum reglur um nýtslu av serstøkum fráboðanarskjølum og reglur um vanliga og einfalda fráboðan.”

24) § 17 verður orðað soleiðis: “§ 17. Í seinasta lagi 30 yrkadagar eftir, at vátan er givin um, at fráboðanin er fullfíggjað, verður avgerð tikin um, hvørt samanleggingin kann góðkennast eftir einfaldari málsviðgerð sbrt. § 15, stk. 5, ella um samanleggingin skal kannast nærri.

*Stk. 2.* Avgerð um at góðkenna ella forbjóða eina samanlegging skal takast í seinasta lagi 90 yrkadagar eftir, at vátan eftir stk. 1 er send fráboðara, sbr. tó stk. 4-5.

*Stk. 3.* Freistin í stk. 2 kann verða longd við 20 yrkadøgum, um ein ella fleiri luttakandi fyrítøkur koma við nýggjari ella broyttari tilsøgn. Freistin verður einans longd, um tað, tá tilsøgn verður givin, eru færri enn 20 yrkadagar, til avgerð eigur at verða tikin sbrt. stk. 2.

- Stk. 4.* Freistin í stk. 2 kann eisini verða longd við 20 yrkadögum, um Kappingarráðið hefur tikið avgerð um hetta, og tann ella tær fyrítøkur, sum hava fráboðað, biðja um hetta ella játta hesum.
- Stk. 5.* Verður avgerð ikki tikin innan ásettu freistinar í stk. 1-4, er hetta at meta sum avgerð um, at samanleggingin er góðkend.”
- 25) § 18 verður orðað soleiðis:  
 “§ 18. Kappingarráðið kann í sambandi við góðkenning eftir § 15, stk. 2, 1. pkt. áleggja treytir og geva boð fyri m.a. at tryggja, at luttakandi fyrítøkurnar halda eina givna tilsøgn.  
*Stk. 2.* Eftir at samanleggingin er góðkend, kann Kappingareftirlitið geva boð til tess at tryggja, at tilsøgn, ið er givin, verður rætt og rættstundis útint.”
- 26) Aftaná § 18 verður sett:  
 “§ 18 a. Kappingarráðið kann taka aftur eina góðkenning, um avgerðin í stóran mun er grundað á skeivar ella villleiðandi upplýsingar, sum ein ella fleiri av luttakandi fyrítøkunum eru atvoldin til.  
*Stk. 2.* Kappingarráðið kann taka aftur eina góðkenning, um ein av luttakandi fyrítøkunum noktar at fylgja treytum ella boðum, givin sbrt. § 18, stk. 1 og 2.  
*Stk. 3.* Kappingarráðið kann taka aftur eina góðkenning, sum er givin eftir § 15, stk. 5, um ein av luttakandi fyrítøkunum hefur latið skeivar ella villleiðandi upplýsingar, og kann krevja, at tær luttakandi fyrítøkurnar innan 2 vikur fráboða eftir vanligum leisti.”
- § 18 b. Kappingarráðið kann, um samanlegging er framd uttan góðkenning, geva boð um sundurskiljing av samanløgðum ella yvirtiknum fyrítøkum, ella av ognu ella felagsræði, eins og Kappingarráðið kann nýta aðra atgerð, sum er neyðug til tess at endurskapa eina virkna kapping.“
- 27) § 19, stk. 1 verður orðað soleiðis:  
 “§ 19. Lóg um innlit í fyrisitingina er ikki galdandi fyri mál og kanningar eftir hesi lóg uttan so, at talan er um mál eftir § 4, stk. 2, § 7, stk. 4 og stk. 5, 2. pkt., § 8, stk. 2, 3. pkt., § 9, stk. 1, 2. pkt., § 10, stk. 1, § 11, stk. 6, § 12, stk. 4, 2. pkt. og stk. 6, 2. pkt., § 14, stk. 4, § 15, stk. 2, § 16, stk. 3, § 20, stk. 4, § 25, stk. 15, 2. pkt. og § 26, stk. 3. Tó verða § 4, stk. 2 og § 6 í lóg um innlit í fyrisitingina at nýta í málum eftir hesi lóg. 1. og 2. pkt. eru eisini galdandi, tá ið upplýsingar, ið eru fingnar til vega eftir hesi lóg, eru latnar øðrum fyrisitingarmyndugleika.  
*Stk. 2.* Kappingareftirlitið skal almannakunngerá:  
 1) Avgerðir hjá viðkomandi myndugleika eftir § 2, stk. 4 og § 12, stk. 3, eins og frágreiðingar Kappingarráðsins eftir § 2, stk. 5 og svar sbrt. § 2, stk. 5 frá avvarðandi landsstýrismanni.  
 2) Avgerðir Kappingarráðsins, tiknar eftir hesi lóg.  
 3) Avgerðir, sum Kappingareftirlitið hefur tikið vegna Kappingarráðið, uttan so, at avgerðin hvørki hefur týdning fyri virki lógarinnar ella fyri almenningin annars.  
 4) Dómar, sektaruppskot ella samandráttir av hesum, har tað verður sektað ella tikið við bót.  
 5) Avgerðir hjá Vinnukærnevndini í kappingarmálum.  
 6) Dómar í rættarmálum, har Kappingareftirlitið, Kappingarráðið ella Vinnukærnevndin í kappingarmálum eru partar.”
- 28) Í § 19, stk. 3 verður aftaná ”kappingarmyndugleikans” sett: ”og frágreiðingar”.
- 29) Í 22 stk. 1, nr. 1 verður ”samtyktir” broytt til: ”viðtøkur”.
- 30) § 23 verður orðað soleiðis:  
 “§ 23. Tilsøgn, veitt av fyrítøku, og sum gongur ivasemi á mæti, sum

Kappingarráðið hefur viðvíkjandi § 6, stk. 1 og § 11, stk. 1, kann gerast bindandi fyri fyrirtøkurnar. Ein tilsøgn kann gerast tíðaravmarkað.

*Stk. 2.* Eftir at tilsøgn er gjørd bindandi eftir stk. 1, kann Kappingarráðið geva boð, sum er neyðugt fyri at tryggja, at boðini verða fylgd til fulnar og innan ásetta tíð.

*Stk. 3.* Kappingarráðið kann afturkalla ein avgerð eftir stk. 1, um:

- 1) tey veruligu viðurskiftini, sum hava týðning í sambandi við avgerðina, eru broytt,
- 2) avtalupartarnir v.m. handla í stríð við givin boð, ella avgerðin er tikin við støði í skeivum ella villleiðandi upplýsingum frá avalupørtunum v.m.“

31) Aftaná § 24 verður sett:

“§ 24 a. Kappingareftirlitið kann gera kanningar av vinnugreinum ella av ávísnum sløgum av avtalum innan fyri ymiskar vinnugreinir við tí endamáli at fáa kunnleika til ella innlit í kappingarstøðuna innan fyri ávísu vinnugreinina ella ávísu vinnugreinirnar.

*Stk. 2.* Ásetingarnar í § 24, stk. 1-2 og § 25 eru somuleiðis galdandi fyri kanningar eftir stk. 1.

*Stk. 3.* Kappingareftirlitið kann almannakunngera slíka kanning, tó við teimum avmarkingum, ið eru nevndar í § 19, stk. 4.”

32) § 25, stk. 5-10 verða orðað soleiðis:

“*Stk. 5.* Kappingareftirlitið kann taka elektronisk avrit (spegling) av dáta á elektroniskum miðlum, sum eru fevndir av eftirlitskanningini, og kann taka avritini við sær við tí endamáli at kanna tilfarið seinni.

*Stk. 6.* Speglað tilfar skal vera seglað, tá ið Kappingareftirlitið fer úr hølunum hjá fyrirtøkuni.

*Stk. 7.* Tann, sum kannaður verður, kann krevja, at viðkomandi ella eitt umboð, sum hann hefur valt, skal vera til staðar, tá ið seglið verður brotið, og

tá ið eftirlitið gjøgnumgongur speglaða tilfarið.

*Stk. 8.* Kappingareftirlitið skal í seinasta lagi 25 yrkadagar eftir eftirlitskanningina geva teirri fyrirtøku v.m., sum verður kannað, eitt avrit av øllum upplýsingum, ið Kappingareftirlitið hefur tikið úr speglaða tilfarinum.

*Stk. 9.* Tá ið tilfarið er kannað, skal tað speglaða tilfarið varðveitast undir segli.

*Stk. 10.* Dátutilfarið skal strikast, um Kappingareftirlitið metir, at tilfarið ikki inniheldur prógv fyri brot á kappingarlógina.”

33) Í § 25 verður sum stk. 11-15 sett:

“*Stk. 11.* Ger Kappingareftirlitið av at fara víðari við málinum, skal speglaða tilfarið strikast, tá ið endalig avgerð er tikin í málinum.

*Stk. 12.* Um viðurskifti hjá eini fyrirtøku ella einum samtaki av fyrirtøkum hava við sær, at tað ikki ber til hjá Kappingareftirlitinum sama dag, ið eftirlitskanningin verður framd, at fáa atgongd til upplýsingar ella at taka avrit av upplýsingunum, sbrt. stk. 1 og 2, kann eftirlitið segla høli og upplýsingar hjá viðkomandi fyrirtøku í 3 yrkadagar eftir, at kanningin er gjørd.

*Stk. 13.* Undir teimum treytum, sum eru nevndar í stk. 12, kann Kappingareftirlitið taka upplýsingar ella tann miðilin, har upplýsingarnar eru á, við sær við tí endamáli at avrita upplýsingarnar. Tilfarið, sum Kappingareftirlitið hefur tikið við sær við tí endamáli at avrita, skal, saman við avriti av upplýsingunum, sum eftirlitið hefur tikið við sær at kanna neyvvari, latast fyrirtøkuni ella samtakinum av fyrirtøkum aftur í seinasta lagi 3 yrkadagar aftaná eftirlitskanningina.

*Stk. 14.* Freistirnar í stk. 8, 12 og 13 kunnu í serligum førum verða longdar.

*Stk. 15.* Løgreglan veitir hjálp, tá ið heimildirnar í stk. 1-3, 5 og 12-13 verða útintar. Landsstýrismaðurin kann

eftir avtalu við lögreglumyndugleika gera reglur í hesum sambandi.”

34) § 27, stk. 1 verður orðað soleiðis:

“§ 27. Avgerðir, tiknar av Kappingarráðnum eftir § 2, stk. 1, § 3, 1. pkt., § 4, § 6, stk. 1 og 4, 1. pkt., § 7, stk. 1-3, § 8, stk. 2, stk. 4, 2. pkt. og stk. 5-6, § 9, stk. 1, 1. pkt., § 10, stk. 2, § 11, stk. 1-2, stk. 4, 1. pkt. og stk. 5, § 12, stk. 1 og stk. 6, 1. pkt., § 15, stk. 1-3, § 16, stk. 1, § 17, stk. 5, § 18, stk. 1-5 og stk. 7, § 19, stk. 4, § 22 og § 23, stk. 2-3 kunnu kærast til Vinnukærunevndina í kappingarmálum.”

35) § 27, stk. 2 verður orðað soleiðis:

“Stk. 2. Kæra kann bert verða latin inn av:

- 1) tí, sum avgerðin viðvíkur, og
- 2) tí, sum annars hevur individuella og týðandi áhuga í málinum. Hetta er tó ikki galdandi fyri avgerðir hjá Kappingarráðnum eftir § 15, stk. 1-3, § 16, stk. 1, § 17, stk. 5, § 18, stk. 1-5 og 7 og § 23, stk. 2 og 3”.

36) § 30, stk. 1, verður orðað soleiðis:

“§ 30. Kappingareftirlitið kann áleggja tí, sum ikki letur Kappingarráðnum ella Kappingareftirlitinum upplýsingar, sum kunnu krevjast eftir hesi lóg, ella sum ikki heldur treytir ella ger eftir boðum, givin eftir hesi lóg, ella fylgir tilsøgn, sum er bindandi sbrt. § 23, stk. 1, dagliga ella vikuliga sekt.”

37) § 31, stk. 1-2 verður orðað soleiðis:

“§ 31. Um ikki harðari revsing er uppiborin eftir aðrari lóggávu, verður við bót revsaður tann, sum tilvitað ella av grovum ósketni

- 1) brýtur forboðið í § 6, stk. 1,
- 2) ikki heldur treytir, sum eru álagdar eftir § 8, stk. 3, 2. pkt. ella stk. 4, 2.

pkt.,

- 3) brýtur forboðið í § 11, stk. 1,
- 4) ikki ger eftir boðum, givin eftir § 12, stk. 1,
- 5) brýtur fráboðanarskylduna í § 16, stk. 1, ella ikki heldur vanligu fráboðanarfreistina í § 18 a, stk. 3,
- 6) fremur eina samanlegging, hóast forboð er sett móti hesum eftir § 15, stk. 2, nr. 2, brýtur forboðið móti at fremja eina samanlegging, áðrenn góðkenning er givin eftir § 15, stk. 2, nr. 1, og uttan at loyvi er fingið eftir § 15, stk. 6, ikki lýkur treytir ella boð, ið eru givin eftir § 18, stk. 1-2, ella ikki ger eftir boðum, sum eru givin eftir § 18 b.
- 7) ikki ger eftir boðum, givin eftir § 6, stk. 4, 1. pkt. ella § 11, stk. 4, 1. pkt, sbrt. § 22,
- 8) ikki ger eftir tilsøgn, givin eftir § 23,
- 9) ikki ger eftir boðum, givin eftir § 23, stk. 2,
- 10) ikki lýkur krøv eftir § 24, stk. 1-2,
- 11) gevur Kappingareftirlitinum, Kappingarráðnum ella Vinnukærunevndini skeivar ella villleiðandi upplýsingar ella tigur um viðurskifti, sum hava týðning fyri mál ella kanning eftir § 24 a, sum upplýsingar verða savnaðar til. Stk. 2. Stk. 1, nr. 1 verður ikki at nýta frá tí, at ein avtala er fráboðað Kappingarráðnum, sbrt. § 8, stk. 2 ella stk. 4, og til Kappingarráðið hevur kunngjørt sína avgerð eftir § 8, stk. 2 ella stk. 4.”

## § 2

Henda lögtingslóg kemur í gildi dagin eftir, at hon er kunngjørd.

## Viðmerkingar til lógaruppskotið

### Kap. 1. Almennar viðmerkingar

#### 1.1. Bakgrund og endamál við lógini

Tá galdandi lóg um kapping varð sett í gildi 1. januar 2008, var hetta eitt nýbrot í mun til áður galdandi kappingarlóg, ið var frá 1997. Farið varð yvir til forboðslóggávu, ístaðin fyri eftirlitslóggávu, ið hevði verið galdandi frammanundan. Lógin byggir á ES-kappingarreglurnar og harvið kappingarreglurnar, ið eru galdandi í grannalondum okkara.

Eitt av nýbrotunum í kappingarlógini frá 2008 er samanleggingareftirlit. Sambært lógini skulu fyrirkur við umsetningi oman fyri ávís ásett mörk fráboða Kappingareftirlitinum samanleggingar, t.d. tá ein ella fleiri fyrirkur verða lagdar í eina nýggju fyrirkur. Hóast ikki ber til at siga, at samanleggingareftirlitið ikki hevur virkað væl, so hevur tað heldur ikki virkað eftir ætlan. Orsøkirnar til tess eru m.a., at fyrisitingarligu mannagongdirnar eru ov stírnar og ósmidligar, og at markvirðini eru ov lág; hetta hevur við sær, at lutvíst nógvar samanleggingar hava verið fráboðaðar, og hetta krevur sera stóra umsitingarliga arbeiðsorku av kappingarmyndugleikanum. Arbeiðsorkan hjá Kappingareftirlitinum er avmarkað, og við verandi reglum um samanleggingareftirlit fer meir enn helvtin av arbeiðsorkuni til viðgerð av fráboðaðum samleggingingum. Kappingareftirlitið fær harvið ikki lagt nóg stóra orku í kjarnuuppávurnar hjá einum kappingarmyndugleika, ið er at stímbra virkna kapping samfelagnum, fyrirkurum og brúkarunum at gagni.

Endamálið við hesum lógaruppskoti er tí at tillaga reglurnar um samanleggingareftirlit, soleiðis at orkan kann verða nýtt á skynsamasta hátt. Afturat hesum verða gjørdar ymsar lógartekniskar tillagingar, ið ikki hava við sær innihaldsligar broytingar.

#### 1.2 Innihaldið í lógini

Hetta uppskot til broytingar í kappingarlógini er rættiliga rúgvumikið. Størsti parturin av broytingunum er av lógartekniskum og málsligum slagi, men skotið verður harumframt upp at broyta ávís hugtøk, av tí at hesi upprunaliga ikki hava verið nóg neyv.

Sum nýggj § 24 a verður skotin upp heimild til Kappingareftirlitið at gera kanningar av ávísam vinnugreinum. Við hesum fær Kappingareftirlitið somu atgongd til upplýsingar, sum Kappingarráðið longu hevur eftir § 24.

Í hesum lógaruppskoti verður farið frá einari sonevndari dominanskanning til eina SIEC-kanning (Significant Impediment of Effective Competition). Seinna kanningin er greiðari og marknaðarráðandi støða er ikki einasta metingarstøði. ES er farið frá dominanskanningini og yvir til SIEC-kanningina. Í viðmerkingunum til galdandi lóg stendur, at endamálið við teirri lógini var at fáa kappingarreglur, sum vóru í samsvari við tær reglur, sum vóru galdandi í ES. Hetta er eisini støðan í hesum føri, nu skotið verður upp at fara frá dominanskanning til SIEC-kanning.

Skotnar verða upp triggjar nýggjar greinir í staðin fyri § 18, stk. 2 í galdandi lóg. Hesar eru § 18, ið gevur Kappingarráðnum heimild til at seta treytir og geva boð í sambandi við góðkenningar, § 18 a, ið gevur Kappingarráðnum heimild til at taka góðkenningar aftur, og § 18 b, sum gevur Kappingarráðnum heimild til at m.a. skilja sundur aftur samanlegging, sum er framd utan góðkenning.



Heimildin í § 18, stk. 1 er lík henni í § 15, stk. 2 í galdandi lóg. Afturat hesi er nýggj heimild í § 18, stk. 2, sum gevur Kappingaráðnum heimild til at geva boð eftir, at samanlegging er góðkend.

Heimildirnar í § 18 a geva Kappingarráðnum heimild til í trimum førum at taka aftur avgerð um góðkenning. § 18 a, stk. 1 og 2 heimiðlar afturtøku av góðkenning av samanlegging, meðan § 18 a, stk. 3 heimiðlar afturtøku av góðkenning, sum Kappingareftirlitið hevur latið við heimild í § 15, stk. 5.

Heimildin í § 18 b gevur Kappingarráðnum heimild til at skilja sundur aftur eina samanlegging, sum er framd uttan góðkenning. Orðingin í § 18 b er øðrvísi enn í § 18, stk. 2, tí nú eru allar framdar samanleggingar, sum ikki hava fingið góðkenning, fevndar av ásetingini, uttan mun til, um talan er um samanlegging, sum er forbjóðað, ella um samanleggingin ikki er fráboðað yvirhøvur.

### ***Broytt samanleggingareftirlit***

Høvuðsbroytingin snýr seg um reglurnar um samanleggingareftirlit. Skotið verður upp at seta inn nýggjar heimildir (§§ 13-19), ístaðin fyri at gera rættingar í galdandi ásetingunum.

Av tí, at talan er um týðandi broytingar av samanleggingareftirlitinum, verða neyvar viðmerkingar gjørdar til hetta, bæði í almennu og serligu viðmerkingunum.

### ***Umsetningsmørkini fyri fráboðanarskyldu***

Tá kappingarlógin kom í gildi 1. januar 2008, var á fyrsta sinni eftirlit við samanleggingum í Føroyum. Eftirlitið var skipað soleiðis, at allar samanleggingar, har í minsta lagi tvær av luttakandi fyrirkunum høvdu ein umsetning oman fyri 4 mió. kr., skuldu fráboðast Kappingareftirlitinum. Samanleggingar, har samlaði umsetningurin var oman fyri 75 mió. kr., og samanleggingar, har samlaði umsetningurin var undir 75 mió. kr., har Kappingareftirlitið metti, at tær kundu hava týðning fyri marknaðin, vórðu lagdar fyri Kappingarráðið. Sostatt hevur kappingarlógin einans eitt umsetningsmark, sum viðvíkur sjálvari fráboðanarskylduni.

Endamálið við at fáa tvey umsetningsmørk – eitt ovara mark upp á 75 mió. kr. og eitt niðara mark upp á 15 mió. kr. – er at minka um umsitingarligu byrðarnar hjá Kappingareftirlitinum av samanleggingareftirlitinum við at lækka talið av fráboðanum.

Flestu lond í Evropa hava minst tvey umsetningsmørk fyri fráboðanarskyldu. Eitt niðara mark fyri støddina á minst tveimum av luttakandi fyrirkunum og eitt ovara mark fyri samlaða umsetningin hjá luttakandi fyrirkunum.

Lond	Nationalt	Nationalt	Globalt	Globalt
Ísland	Minst tvær av luttakandi fyrirkunum skulu hava 200 mió. ISK í umsetningi	Samtøkini hjá luttakandi fyrirkunum skulu hava minst 2 mia. ISK í umsetningi		
Norra	Minst tvær av luttakandi fyrirkunum skulu hava 20 mió. NOK í umsetningi	Samtøkini hjá luttakandi fyrirkunum skulu hava minst 50 mió. NOK í umsetningi		
Danmark	Minst tvær av luttakandi	Samtøkini hjá luttakandi fyrirkunum	Minst ein av luttakandi	Minst ein av luttakandi

## VINNUMÁLARÁÐIÐ

	fyrirkunum skulu hava 100 mió. DKK í umsetningi	skulu hava minst 900 mió. DKK í umsetningi	fyrirkunum hefur ein umsetning upp á 3,8 mia. DKK.	fyrirkunum hefur ein umsetning í heimshöpi upp á 3,8 mia. DKK.
Svøríki	Minst tvær av luttakandi fyrirkunum skulu hava 200 mió. SEK í umsetningi	Samtøkini hjá luttakandi fyrirkunum skulu hava minst 1 mia. SEK í umsetningi		
Finland	Minst tvær av luttakandi fyrirkunum skulu hava 20 mió. EUR í umsetningi		Samtøkini hjá luttakandi fyrirkunum skulu hava minst 350 mia. EUR í umsetningi	

Endamálið við at hava eftirlit við samanleggingum er at forða fyri samanleggingum, sum kunnu hindra kappingina á einum marknaði. Avbjóðingin er at hava eitt eftirlit, sum fær fatur á teimum samanleggingum, sum ivamál er um, meðan allar aðrar verða sálðaðar frá.

Um ein samanlegging fer fram, sum hefur við sær, at virkna kappingin verður hindrað, er avleiðingin ofta, at prísstöðið hækkar, og/ella at vavið á útboðnum minskar. Endamálið við allari kappingarligari regulering er at virka fyri fulldyggari samfelagsligari tilfeingisnýtslu, tí áskoðanin er, at fulldygg samfelagslig tilfeingisnýtsla tryggjar mest móguliga samfelagsliga vælferð. Fyri brúkaran merkir hetta, at hansara vælferð minskar.

Um ov nógvar samanleggingar, sum ikki skaða kappingina, koma undir fráboðanarskylduna, er skjótt, at frimunurin við slíkum eftirliti hvørstur. Kostnaðurin av at hava eftirlit kann nevnliga gerast størri enn tað, sum samfelagið vinnur við at hava eitt eftirlit.

Somuleiðis hava partarnir í samanleggingini útreiðslur av at fráboða samanleggingina. Talan er tí um eitt samfelagsligt tap, tá ein samanlegging, sum ikki skapar ivamál, verður viðgjørð av kappingarmyndugleikanum.

Endamálið við at hava umsetningsmørk, er at sálða frá tær samanleggingar, sum orsakað av síni stódd ikki kunnu væntast at hava neiliga ávirkan á kappingina. Avbjóðingin er at seta mörkini soleiðis, at samfelagsligi vinningurin av at hava eitt eftirlit er mest móguligur.

Í hesum lógaruppskoti verða tvey umsetningsmørk fyri fráboðanarskyldu ásett, niðara og ovara mark, ístaðin fyri eitt. Niðara markið ásetur, hvussu stórar í minsta lagi tvær av luttakandi fyrirkunum skulu vera. Ovara markið ásetur, hvussu stórir samlaði umsetningurin hjá øllum luttakandi fyrirkunum í minsta lagi skal vera. Við at hava eitt niðara og eitt ovara mark fara fleiri samanleggingar, sum eftir gomlu lógini skulu fráboðast, at verða sálðaðar frá.

Kappingareftirlitið hefur frá 1. januar 2008 og fram til 31. august 2011 fingið 33 fráboðanir um samanlegging. Av hesum hava 20 samanleggingar ligið undir 75 mió. kr. Ongin av hesum 20 samanleggingum hefur verið mett at hava havt týðning fyri kappingina, og eru tí ikki lagdar fyri Kappingaráðið til stóðutakan. Eftir uppskotinum høvdu hesar samanleggingar ikki komið undir fráboðanarskyldu.

Í teimum 14 samanleggingunum, sum eru lagdar fyri Kappingarráðið til støðutakan, eru bert treytir settar í 4 málum, og enn er ongin samanlegging forbjóðað. Tað er onki óvanligt í hesum, tí kappingarmyndugleikarnir í flestu londum eru sera afturhaldandi við at forbjóða samanleggingum.

Mett verður tí, at broytingin frá einum umsetningsmarki fyri fráboðan til tvey umsetningsmørk fer at minka munandi um talið av fráboðanum, og uttan at hetta av teirri grund fer at hava við sær, at samanleggingar, sum hava týðning fyri kappingina, ikki verða fevndar av fráboðanarskyldu.

Kappingareftirlitið hevur gjørt eitt modell fyri áseting av umsetningsmørkum. Modellið er gjørt eftir sama leisti, sum arbeidsbólkurin, sum varð settur at broyta danska samanleggingareftirlitið, nýtti í síni frágreiðing. Ovaru og niðaru mörkini, sum verða skotin upp, taka støði í modellinum hjá Kappingareftirlitinum. Modellið er at finna sum fylgiskjal 1 í hesum lógaruppskoti.

#### *Ovara mark*

Eitt ovara mark, sum ásetur minsta mark fyri samlaða samtaksumsetningin hjá øllum samtøkum í samanleggingini, hevur við sær, at marknaðir, har samlaði umsetningurin er minni enn ovara markið, eru ikki fevndir av samanleggingareftirlitinum. Yvirhøvur fara eisini fleiri smærri marknaðir, har samlaði umsetningurin er størri enn 75 mió. kr., at vera uttan fyri samanleggingareftirlitið, tí flestu samanleggingar á hesum marknaðum fara ikki at røkka ovara markinum á 75 mió. kr.

Tað, at ávísir marknaðir ikki eru fevndir av samanleggingareftirlitinum, er ikki neyðturviliga ein stórur trupulleiki, tí talan er um smærri marknaðir. Fyrirtekur á smærri marknaðum kunnu neyvan hava ein ónatúrliga stóran vinning í longri tíð, og samstundis halda størri fyrirtekum frá at koma inn á marknaðin.

Eftir § 14 í galdandi kappingarlóg skal Kappingareftirlitið meta um, hvørt ein samanlegging, sum liggur undir ovara markinum, skal leggjast fyri Kappingarráðið til støðutakan. Kappingareftirlitið skal meta um, hvørt samanleggingin hevur við sær, at virkna kappingin verður hindrað, við tað at ein ráðandi støða verður skapt ella styrkist á marknaðinum.

Metir Kappingareftirlitið, at avgerðin ikki skal leggjast fyri Kappingarráðið, tekur Kappingareftirlitið vegna ráðið avgerð um at góðkenna samanleggingina. Kappingareftirlitið kannar Kappingarráðið um avgerðina.

Grundað á royndirnar higartil verður met, at reglurnar skulu broytast soleiðis, at ovara mark verður eitt av tveimum mörkum fyri, nær fráboðast skal, og ikki sum í galdandi lóg, har ovara mark einans er galdandi fyri, nær samanlegging skal leggjast fyri Kappingarráðið. Broytingin merkir, at samanleggingar, har umsetningurin hjá luttakandi fyrirtekunum er oman fyri niðara markið, men har samlaði samtaksumsetningurin er niðan fyri 75 mió. kr., ikki skulu fráboðast.

#### *Niðara mark*

Meðan støddin á ovara marki er avgerandi fyri, hvørjar vinnugreinar eru fevndar av eftirlitinum, hevur støddin á niðara marki týðning fyri í hvønn mun, eftirlit kann vera við samanleggingum millum stórar og smáar fyrirtekur.

Tað kunnu vera fleiri orsökir til, at ein stór fyrirteka keypir eina minni fyrirteku, og aloftast er ongin trupulleiki við hesum. Tó kann tað á einum marknaði við stórar miðsavning verða ein

trupulleiki, um ein stór fyrirtøka keypir smærri fyrirtøkur við tí fyri eyga at hindra eini virkandi kapping.

Hóast ein fyrirtøka er lítil, kann hon hava ein týðandi leiklut á einum marknaði við m.a. at veita alternativ til tær vørur, sum fyrirtøkur, ið eru ráðandi á einum marknaði, bjóða. Somuleiðis er væl kent, at smærri fyrirtøkur kunnu vera sokallaðar “maverick”-fyrirtøkur – t.e. fyrirtøkur, sum fyri at markera seg tilætlað velja at ganga ímóti streyminum. Tílikar fyrirtøkur kunnu, hóast sína avmarkaðu stødd, útinna eitt munandi kappingarligt trýst.

Ein marknaðarráðandi fyrirtøka kann hava áhuga í at sleppa av við slíkan kappingarneyta og kann tí velja at bjóða ein keypsprís, sum er væl hægri enn veruliga virðið á fyrirtøkuni. Tílik yvirtøka fer sum meginregla at føra til hægri prísstøði.

Eftir verandi lóg skulu allar samanleggingar, har minst tvær fyrirtøkur hava 4 mió. kr. í umsetningi í Føroyum, fráboðast til Kappingareftirlitið. Av tí, at hetta er einasta mark fyri fráboðanarskyldu, er eftirlit eisini við samanleggingum, har báðar fyrirtøkur eru smáar. Tað er ongin orsök til at hava eftirlit við samanleggingum millum smáar fyrirtøkur. Hesar hava einki marknaðarvald og kunnu tí ikki ávirka marknaðin. Hetta broytist við hesum uppskoti, av tí at eitt ovara mark verður sett.

Í hesum uppskoti verður eisini lagt upp til at broyta niðara markið frá 4 mió. kr. til 15 mió. kr. Tær royndir, sum kappingarmyndugleikin higartil hevur við samanleggingareftirlitinum, eru, at smærru samanleggingarnar ikki hava givið orsök til ivasemi. Við at hækka niðara markið úr 4 mió. kr. til 15 mió. kr. ber sostatt til at minka um talið av samanleggingum, ið skulu viðgerast, og sostatt eisini minka um fyrisitingarligu byrðarnar av eftirlitinum.

Við at seta eitt niðara mark á 15 mió. kr. verða serliga nógvar fyrirtøkur sáldaðar frá í mun til, um markið varð sett til t.d. 10 mió. kr. Eitt høvuðsendamál við broytingini er júst at geva Kappingarmyndugleikanum móguleika at raðfesta onnur øki fremri. Fyri at røkka hesum endamáli er neyðugt at minka um tær fyrisitingarligu byrðar, sum samanleggingareftirlitið skapar. Mett verður, at eitt niðara mark, sum er lægri enn 15 mió. kr., ikki í nóg stóran mun fer at frígera arbeidsorku.

### *Fráboðanir og málsviðgerð*

#### *Einføld fráboðan*

Eftir galdandi reglum skulu allar samanleggingar fráboðast eftir sama leisti, t.e. at fráboðari skal koma við øllum teimum upplýsingum, sum biðið verður um. Kappingareftirlitið kann tó geva fráboðara loyvi til at boða frá, uttan at allar upplýsingar eru við. Royndirnar higartil vísa, at einans 8-9 prosent av teimum samanleggingum, sum higartil eru fráboðaðar, hava skapt so stór ivamál, at Kappingarráðið hevur valt at treyta góðkenningina. Kappingarráðið metir, at ein stórir partur av teimum 91-92 prosentunum málunum, sum verða góðkend uttan treytir, kundu verið góðkend uttan at stórvegis kanningar vórðu gjørdar.

Fyri at tryggja, at tilfeingið verður gangnnytt mest móguligt, verður skotið upp, at samanleggingar, sum onki ivamál er um, kunnu fráboðast eftir einum meira einføldum leisti.

Fyrri liðurin í hesum leisti er ein tvíliðað fráboðanarskipan, har samanleggingar, sum frammanundan verða mettar at vera uttan týdning fyri kappingina, verða fráboðaðar eftir einum einføldum leisti, meðan samanleggingar, sum móguliga kunnu hava týdning fyri kappingina, verða fráboðaðar eftir vanligum leisti.

Hetta merkir, at færri upplýsingar skulu gevast, og at tíðin frá tí, at fráboðað verður og til góðkenning er latin, verður munandi styttri. Hetta er ein stórur fyrimunur fyri fyrítøkurnar, tí tær noyðast at bíða, til avgerðin um góðkenning er tikin, áðrenn ætlaðar broytingar verða framdar, t.d. møgulig uppsøgn av avtalum og søla av ognu.

Verandi reglur um fráboðan av samanleggingum verða broyttar soleiðis, at fráboðast kann eftir einføldum leisti, eins og reglurnar nágreina tær samanleggingar, sum kunnu fráboðast eftir einføldum leisti.

Tær samanleggingar, sum kunnu fráboðast eftir einføldum leisti, eru samanleggingar har:

- 1) tvær ella fleiri fyrítøkur fáa felagsræðið á einum samváða, ið ikki, ella bert í avmarkaðan mun, hevur virkseml í Føroyum.
- 2) ein fyrítøka fær fult ræði á eini aðrari fyrítøku, sum hon frammanundan hevur ræðið á saman við øðrum.
- 3) Tvær ella fleiri fyrítøkur leggja saman, ella har ein ella fleiri fyrítøkur fáa ræðið á einari fyrítøku, ella tvær ella fleiri fyrítøkur í felag fáa ræðið á einari fyrítøku, og tá ið:
  - a) ongin av fyrítøkunum virkar á sama vøru- og landafrøðiliga marknaði ella í seinnu ella fyrru sölulíðum til ein vørumarknað, har onnur luttakandi fyrítøka hevur virkseml, ella
  - b) tvær ella fleiri av luttakandi fyrítøkunum virka á sama vøru- og landafrøðiliga marknaði, og har tær tilsamans hava ein marknaðarpart í Føroyum, sum er minni enn 15 prosent, ella
  - c) ein ella fleiri av fyrítøkunum, sum luttaka í samanleggingini, eru virknar á einum fyrri ella seinni vørumarknaði í mun til ein vørumarknað, har ein onnur av fyrítøkunum, sum luttekur í samanleggingini, er virkin, treytað av, at tær hvørki hvør sær ella tilsamans hava marknaðarpartar á fyrri ella seinni vørumarknaðum, sum eru 25 prosent ella meira í Føroyum, ella
  - d) samanleggingar, sum koma undir fráboðanarskyldu eftir § 14, stk. 1, nr. 2.

Vanliga mannagongdin í sambandi við fráboðan av samanleggingum verður tann, at umboð fyri luttakandi fyrítøkurnar og Kappingareftirlitið avráða sínámillum, um fráboðast kann eftir einføldum leisti, ella um fráboðast skal eftir vanligum leisti.

Verður fráboðað eftir einføldum leisti, senda luttakandi fyrítøkurnar einfalda fráboðan til Kappingareftirlitið. Kunning verður lögð á heimasíðuna hjá Kappingareftirlitinum um, at einføld fráboðan er móttikin, og at áhugað kunnu venda sær til Kappingareftirlitið við viðmerkingum. Freistin at lata viðmerkingar verður sum meginregla sett til 7 dagar. Kappingareftirlitið vendir sær beinleiðis til teir størstu kappingarneytarnar, veitararnar og kundarnar. Hesir fáa somuleiðis sum meginregla 7 dagar til at koma við viðmerkingum.

Eftir at freistin er farin, og støða er tikin til einføldu fráboðanina og møguligar viðmerkingar frá triðjaparti, kann Kappingareftirlitið góðkenna samanleggingina, um umstøðurnar tala fyri tí. Málsviðgerðin verður munandi styttri og minni orkukrevjandi til fyrimuns fyri bæði myndugleikan og luttakandi fyrítøkur.

Ein møgulig avgerð verður grundað á tær upplýsingar, sum luttakandi fyrítøkurnar hava latið, og møguligar upplýsingar frá triðjaparti. Kappingareftirlitið eftirkannar ikki, um upplýsingarnar eru

rættar, men ásett verður heimild at taka aftur eina góðkenning, sum er fráboðað eftir einføldum leisti.

Tær samanleggingar, sum eru nevndar í nr. 1-3 omanfyri, eru tílíkar, sum hava víst seg ikki at elva til trupulleikar, og tí kunnu hesar sum meginregla góðkennast uttan neyvari kanningar. Tað kunnu tó vera serligar støður, har ein samanlegging, sum er fevnd av einum av hesum punktum, skapar ivamál. Tí verður Kappingareftirlitinum givin heimild at áleggja luttakandi fyrítøkum at fráboða eftir vanligum leisti, hóast treytirnar eru loknar.

### *Vanlig fráboðan*

Fráboðanir, sum Kappingareftirlitið ikki metir kunnu fráboðast á einfaldan hátt, skulu, sum nú er, fráboðast við, at allar upplýsingar verða latnar Kappingareftirlitinum.

Hesin leistur er hin sami, sum verður nýttur í dag, tá samanleggingar eru oman fyri 75 mió. kr., og sum tí verða mettar at hava týdning fyri kappingina.

### *Einføld málsviðgerð*

Í galdandi lóg hevur Kappingareftirlitið møguleika til at fremja einfalda málsviðgerð, tá ið talan er um samanleggingar, har samlaði umsetningurin er niðan fyri 75 mió. kr. Er samlaði umsetningurin oman fyri 75 mió. kr., skal málið leggjast fyri Kappingarráðið. Mælt verður til, at Kappingareftirlitið fær møguleika til einfalda málsviðgerð fyri allar samanleggingar.

Hetta merkir, at Kappingareftirlitið kann góðkenna samanleggingar, sum verða mettar at vera uttan trupulleikar fyri kappingina. Heimildin til einfalda málsviðgerð gevur ikki Kappingareftirlitinum heimild til at forbjóða eini samanlegging. Somuleiðis gevur hetta ikki Kappingareftirlitinum heimild at góðkenna eina samanlegging við treytum. Ásetingin um einfalda málsviðgerð er avmarkað til tær samanleggingar, har onki ivamál er um, at samanleggingin ongan týdning hevur, og tí kann góðkennast uttan treytir.

Samanleggingar, ið eru fráboðaðar eftir einføldum leisti, verða góðkendar eftir einfaldari málsviðgerð ella verða tiknar upp til veruliga málsviðgerð, um mett verður, at umstøður eru, sum tala fyri, at verulig kanning verður framd.

Samanleggingar, ið eru fráboðaðar eftir vanligum leisti, kunnu góðkennast eftir einfalda málsviðgerð. Metir Kappingareftirlitið, at ein fráboðan, sum er fráboðað eftir vanligum leisti, ikki hevur týdning fyri kappingina, kann Kappingareftirlitið góðkenna samanleggingina eftir eina einfalda málsviðgerð.

Tá ein samanlegging verður viðgjørd eftir einfaldari málsviðgerð, ger Kappingareftirlitið neyðugar kanningar og tekur avgerð um at góðkenna samanleggingina. Kappingareftirlitið almannakunnger, hvør tað er, sum hevur lagt saman, og hví Kappingareftirlitið hevur valt at góðkenna eftir einføldum leisti.

### *Vanlig málsviðgerð*

Vanlig málsviðgerð fer fram sum áður. Fráboðan verður latin Kappingareftirlitinum, sum hevur 8 dagar til at avgera, um fráboðanin er fullfíggað. Eftir hetta hevur Kappingarráðið 30 dagar til at taka avgerð um, hvørt samanleggingin skal kannast nærri. Í hesum tíðarskeiði ger Kappingareftirlitið tilmæli um avgerð og leggur tað fyri Kappingarráðið, sum tekur avgerð í málinum.

Ger Kappingarráðið av ikki at kanna málið nærri, verður fráboðanin góðkend eftir einfalda málsviðgerð. Ger Kappingarráðið av, at málið skal kannast nærri, hevur Kappingarráðið 3 mánaðir til at taka støðu í málinum.


Tá Kappingarráðið ger av, at eitt mál skal kannast nærri, skal Kappingareftirlitið kunna fráboðara um hetta og um tey serligu ivamál, sum gera, at neyðugt er at kanna málið nærri. Talan er um eina skyldu, sum er áløgd Kappingareftirlitinum, og rættindi, sum fráboðari hevur, tá avgerð er tikin um at kanna eitt mál nærri.

Fráboðari hevur møguleika at koma við eini tilsøgn til Kappingarráðið, sum gongur teirra iva á møti, og á henda hátt tryggja, at avgerðin verður góðkend. Tað er Kappingarráðið, sum ger av, um givin tilsøgn á nøktandi hátt gongur ivanum hjá Kappingarráðnum á møti.

Áðrenn teir 3 mánaðirnir eru farnir, skal Kappingarráðið hava tikið avgerð um antin at forbjóða samanleggingina, góðkenna samanleggingina ella góðkenna samanleggingina við treyt.

Hevur Kappingarráðið ikki tikið avgerð, áðrenn freistin gongur út, er samanleggingin góðkend.

Mynd: Mannagongdirnar



*Almannakunngerð av avgerðum í samanleggingarmálum*

Kappingarmyndugleikin hevur skyldu til at almannakunngera avgerðir í samanleggingarmálum. Kappingareftirlitið skal almannakunngera avgerðir, sum eftirlitið hevur tikið vegna Kappingarráðið, uttan so, at avgerðin hvørki hevur týdning fyri virki lógarinnar ella hevur týdning annars fyri almenningin.

Avgerðir Kappingarráðsins í samanleggingarmálum verða almannakunngjörðar í fullari longd, tó undantikið tær upplýsingar, sum fráboðarin hevur krav upp á verða hildnar loyniligar.

Avgerðir Kappingareftirlitsins í samanleggingum, sum eru fráboðaðar eftir vanligum leisti, men har Kappingareftirlitið hevur tikið avgerð eftir einfaldari málsviðgerð, verða almannakunngjörðar í fullari longd, tó undantikið tær upplýsingar, sum fráboðarin hevur krav upp á verða hildnar loyniligar.

Avgerðir Kappingareftirlitsins í samanleggingarmálum, sum eru fráboðaðar eftir einføldum leisti, verða ikki almannakunngjörðar, men almenningurin verður kunnaður um, hvørjir partarnir eru, og hví avgjørt er at góðkenna samanleggingina eftir einfalda málsviðgerð.

### 1.3. Ummæli

Uppskotið hevur verið til ummælis hjá Advokatfelag Føroya, Felagnum fyri skrásettar grannskoðarar, Felagnum fyri løggildar grannskoðarar, Vinnuhúsinum og Kappingarráðnum.

## Kap. 2. Avleiðingar av uppskotinum

### 1. Fíggjarligar avleiðingar

#### Fyri landið

Mett verður, at lógaruppskotið hevur ikki við sær fíggjarligar avleiðingar fyri landið.

#### Fyri kommunurnar

Mett verður, at lógaruppskotið hevur ikki við sær fíggjarligar avleiðingar fyri kommunurnar.

#### Fyri vinnuna

Av tí, at umsetningsmørkini fyri samanleggingum verða broytt, merkir lógaruppskotið, at færri samanleggingar skulu fráboðast. Mannagongdirnar at viðgera samanleggingar gerast meira smidligar, soleiðis at ein viðgerð av eini fráboðaðari samanlegging kann avgreiðast skjótari. Tað hevur við sær nakað av sparingum fyri fyrirkummar, m.a. til ráðgeving.

### 2. Umsitingarligar avleiðingar

Lógaruppskotið hevur jaligar umsitingarligar avleiðingar við sær fyri landið, av tí at minni arbeidsorka verður nýtt til samanleggingareftirlit.

Lógaruppskotið hevur jaligar umsitingarligar avleiðingar við sær fyri vinnuna, tí nú fer kravið um upplýsing í størri mun at vera tengt at, í hvønn mun ein samanlegging hevur týðning fyri kappingina. Somuleiðis fer avgreiðslutíðin fyri flestu samanleggingarmál at stytast munandi.

Uppskotið hevur ikki við sær umsitingarligar avleiðingar fyri kommunurnar.

### 3. Umhvørvisavleiðingar

Uppskotið hevur ikki við sær umhvørvisligar avleiðingar.

### 4. Avleiðingar fyri serstøk øki í landinum

Uppskotið hevur ikki við sær avleiðingar fyri serstøk øki í landinum.

### 5. Avleiðingar í mun til altjóða avtalur og reglur

Uppskotið hevur ikki við sær avleiðingar í mun til altjóða avtalur og reglur.

### 6. Sosialar avleiðingar

Uppskotið hevur ikki við sær sosialar avleiðingar.



**Talva 1: Yvirlit yvir avleiðingar**

	Fyri landið/ landsmyndug- leikar	Fyri kommunalar myndugleikar	Fyri pláss/øki í landinum	Fyri ávísar samfelagsbólkar/ felagsskapir	Fyri vinnuna
Fíggjarligar/ búskaparligar avleiðingar	Ja	Nei	Nei	Nei	Ja
Umsitingarligar avleiðingar	Ja	Nei	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar				Nei	

**Kap. 3. Serligar viðmerkingar****Til § 1, nr. 1**

Kapittul 4 í lógini fevnir um kappingaravlagandi stuðul, og tískil verður nágreinað, at virkisøki lógarinnar eisini fevnir um almennan stuðul til vinnuvirksemi.

**Til § 1, nr. 2**

Nágreinað verður tilvísing til § 51 í komunustýrslógini (løgtingslóg nr. 87 frá 17. mai 2000 um kommunustýri). Talan er um eina lógartekniska broyting.

**Til § 1, nr. 3**

Talan er um eina másliga broyting, ið ger ásetingina neyvri. Eingin broyting er ætlað í innihaldinum.

**Til § 1, nr. 4**

Í galdandi lóg verður víst til til orðið “fyrirøka”, men mett verður, at orðið “fyrirøka” kann verða avmarkandi í ávísam førum. Eitt nú kann vera talan um virksemi hjá almennum stovni ella stovni, ið partvíst virkar sum vinnurekandi. Mett verður, at heitið “vinnuvirksemi” er betur hóskandi, og hetta fevnir sostatt um almennar fyrirøkur, stovnar v.m. Dentur verður lagdur á virksemið og ikki á eindina.

Somuleiðis er orðingin “í ávísan mun” broytt til “heilt, lutvíst ella í ávísan mun”. Henda orðing er breiðari og gevur heimild at krevja bókhaldsligan skilnað til breiðari hóp av vinnuvirksemi.

**Til § 1, nr. 5**

Talan er um eina másliga broyting, ið ger ásetingina neyvri. Eingin broyting er ætlað í innihaldinum.

**Til § 1, nr. 6**

Talan er um eina málsliga broyting, ið ger ásetingina neyvari. Eingin broyting er ætlað í innihaldinum.

**Til § 1, nr. 7**

Sett verður inn tilvísing til § 22, ið fevnir um heimildir Kappingaráðsins at geva boð at steðga skaðiligum árinum á kappingina.

**Til § 1, nr. 8**

Í galdandi lóg vantar ein tilvísing til §§ 7-10. Hetta hevur við sær, at avtalur eftir § 6 eru bannaðar, um tær ikki eru undantiknar eftir § 7, frítiknar eftir § 8 ella 10, ella hava fingið eina vátan eftir § 9.

§ 7 ásetur eitt minstamark fyri avtalum eftir § 6 við støði í umsetningstølum. Hesar avtalur verða hvørki frítiknar ella fáa vátan, og hesar avtalur verða tí ikki lagdar fyri kappingarmyndugleikan. Av somu orsök eru hesar avtalur undantiknar lógini.

§ 8 viðvíkur avtalum, ið eru í stríð við § 6, men av tí at ávísar fyritleytingir eru loknar, kunnu slíkar avtalur fáa eina tíðaravmarkaða frítøku.

§ 9 viðvíkur avtalum, har partarnir ikki eru fevndir av minstamarkinum í § 7, men har innihaldið í avtaluni er soleiðis háttað, at avtalan ikki er fevnd av § 6. Í tílíkum føri kann fyritleykan, fyri at tryggja seg frameftir, biðja um eina *negativa vátan* upp á, at avtalan ikki er fevnd av § 6. Negativa vátanin er ikki tíðaravmarkað, men Kappingaráðið hevur møguleika at taka avtaluna upp aftur, um grundleggjandi viðurskifti, sum vátanin varð grundað á, broytast.

§ 10 snýr seg um bólkafrítøkur, har landsstýrismaðurin við kunngerð kann frítaka ávísar bólkar av avtalum frá forboðnum í § 6.

**Til § 1, nr. 9**

Talan er um eina málsliga broyting, ið ger ásetingina neyvari. Eingin broyting er ætlað í innihaldinum.

**Til § 1, nr. 10***§ 8, stk. 1.*

Í fyrstu atløgu er talan um eina málsliga broyting, ið ger ásetingina neyvari. § 8, stk. 1 er ein undantaksregla frá forboðnum í § 6, stk. 1. T.v.s. at talan er um avtalu v.m., sum er í stríð við § 6, stk. 1, men sum orsakað av, at avtalan førir við sær aðrar fyritleytingir, verður frítikin frá forboðnum í § 6, stk. 1. Slík avtala skal tó vera í samsvari við almenna setningin í § 1 um fulldygga almenna tilfeingisnýtslu.

*Rætturin, men ikki skyldan, til at boða frá avtalu*

Ein avtala, sum er í stríð við § 6, men sum lýkur treytirnar fyri frítøku í § 8, er í sær sjálvum frítikin frá forboðnum í kappingarlógini, tí hon lýkur treytirnar fyri frítøku í § 8, stk. 1, pkt. 1-4. Tað er tí ikki neyðugt, at avtalan er fráboðað kappingarmyndugleikanum.

Fyritleykan kann sjálv meta um, um avtalan er í stríð við § 6, stk. 1, og um treytirnar í § 8, stk. 1, pkt. 1-4, eru loknar. Verður ivi sáddur um rættleikan av hesum, er tað upp til fyritleykuna at føra prógv fyri, at avtalan er frítikin.

Endamálið við § 8, stk. 1 er tí einans at geva fyrítøkum móguleika til at venda sær til kappingarmyndugleikan fyri at fáa váttað, at avtalan er frítikin. Á henda hátt sleppur fyrítøkan undan tí vanda, sum liggur í, at metingin hjá fyrítøkuni seinni verður kolldømd av Kappingarráðnum.

Ásetingin skal ikki skiljast soleiðis, at tað áliggur nøkur skylda hjá fyrítøkum at fráboða avtalur til kappingarmyndugleikan. Somuleiðis skal ásetingin ikki skiljast soleiðis, at ein treyt fyri frítøku sambært § 8, stk. 1 er, at avtalan er fráboðað kappingarmyndugleikanum.

Fráboðaða avtalan hevur órin fyri sekt frá tí, at avtalan er fráboðað og fram til, at Kappingarráðið hevur tikið avgerð.

#### *Treytir fyri frítøku*

Treytirnar í § 8, stk. 1, nr. 1-4 skulu vera loknar, áðrenn avtalan, ið er í stríð við forboðið í § 6, stk. 1, er frítikin sambært § 8, stk. 1. Talan er um tvær positivar treytir, har tann fyrri inniheldur ávísar valmóguleikar, og tvær negativar treytir. Allar treytir skulu vera loknar, áðrenn avtalan er frítikin sambært § 8, stk. 1. Avtalur, sum ikki lúka hesar treytir, kunnu ikki frítakast, og tí kann tað vera ein fyrimunur at kanna fyrst ta treyt, sum størst ivi er um, at avtalan líkur.

Orsøkin til, at avtala, sum er fevnd av forboðnum í § 6, stk. 1, kann frítakast eftir § 8, stk. 1, er, at avtalur, sum lúka treytirnar í § 8, stk. 1-4, hava við sær batar fyri samfelagið, sum á nøktandi hátt viga upp ímóti tí kappingarliga bága, sum avtalan hevur við sær.

#### *Fyrsta treyt*

*1) fremur fulldygga framleiðslu ella útbreiðslu av vørum ella tænanstuveitingum, ella fremur tøkniliga ella búskaparliga menning*

Fyrsta treytin fyri frítøku er, at avtalan førir til styrkt virkisføri innan framleiðslu og útbreiðslu av vørum ella tænanstum, ella stuðlar undir tøkniliga ella búskaparliga menning. Fyrsta treytin er ikki einans lokin við, at vísast kann á ein rakstrarligan bata hjá einstøkum fyrítøkum. Fyri at lúka fyrstu treytina er neyðugt at vísa á, at avtalan førir við sær, at samfelagsliga tilfeingið verður nýtt betur enn áður. Sostatt skal talan vera um objektivar fyrimunir.

Fyri at tryggja, at avtalan hevur við sær størri batar enn bágar, er fyrst og fremst neyðugt at staðfesta eitt samband millum avtalu og tað upphald um bata av samfelagsliga tilfeinginum, sum er sett fram, og virðið á hesum bata.

Avtalupartarnir skulu tí mótvegis kappingarmyndugleikanum skjalprógva:

- a) hvat slag av batum talan er um,
- b) at samband er millum avtalu og styrkt virkisføri,
- c) sannlíkindi og stødd á ávístum batum,
- d) nær og hvussu hvør bati verður rokkin.

Staðfesting av hvat slag av bata talan er um, gevur kappingarmyndugleikanum móguleika til at taka støðu til, um batin er samfelagsliga gagnligur ella einans til fyrimuns fyri avtalupartarnar. Talan er t.d. ikki um objektiva betran, tá ið tvær fyrítøkur gera avtalu um fastan prís, tí tílík avtala styrkir ikki virkisførið á nakran hátt. Talan er einans um, at virði verða flutt frá brúkarunum til avtalupartarnar.

Tað skal vera mögulegt at staðfesta, at samband er millum avtaluna og tað styrkta virkisfærið. Kappingarmyndugleikin skal hava vissu fyri, at ávísti batin kemur av avtaluni og ikki av øðrum viðurskiftum, sum onki hava við avtaluna at gera.

Í síni meting av, um samband er millum avtaluna og tað styrkta virkisfærið, skal kappingarmyndugleikin leggja dent á, um sambandið er beinleiðis ella óbeinleiðis. Kann beinleiðis samband ávísast millum avtaluna og styrkta virkisfærið, verður vanliga mett, at samband er millum avtaluna og tað styrkta virkisfærið. Eitt nú er talan um beinleiðis samband, tá ið ein avtala um útbreiðslu hevur við sær betri møguleikar at býta út vørur og tænastr og fyri lægri kostnað.

Megna avtalupartarnir einans at vísa á eitt óbeinleiðis samband millum avtalu og styrkt virkisfæri, vil kappingarmyndugleikin vanliga meta, at samband er ikki millum avtaluna og styrkta virkisfærið. Dømi um slíkt óbeinleiðis samband er, tá hildið verður uppá, at ein avtala, sum hevur við sær hægri vinning, fer at hava við sær, at avtalupartarnir kunnu nýta meira pening til gransking og menning.

Fyrítøkurnar skulu antin skjálprógva batarnar ella gera metingar av virðinum av teimum batum, sum hildið verður uppá, eru til staðar. Somuleiðis skulu fyrítøkurnar skjálprógva batarnar ella meta um, nær og hvussu hesir batar verða framdir.

### *Onnur treyt*

*2) tryggjar brúkarunum rímiligan part av tí fyrimuni, sum kappingaravmarkingin hevur við sær*

Onnur treytin ásetur, at brúkarin skal hava ein part av tí fyrimuni, sum avtalan hevur við sær. Orðið “brúkarin” merkir í hesum føri, at brúkararnir eru allir beinleiðis og óbeinleiðis brúkarar av vøruni ella tænastruni, eitt nú framleiðslufyrítøkur, sum brúka eina vøru til egna framleiðslu, heilsøkur og handlar, sum keypa eina vøru við víðarisølu fyri eyga, og at enda brúkarar, sum keypa eina vøru til privata nýtslu. Hugtakið “brúkarari” fevnir sostatt um øll seinni sölulið og harumframt eisini um endabrúkaran.

Teir fyrimunir, sum kunnu ávísast, eru m.a. lægri prísir, betri vørugóðska, betri tænastrugóðska ella betri útbreiðslunet. Hægri tænastrustøði og trygd eru eisini dømi um fyrimunir, sum vísast kann á.

### *Triðja treyt*

*3) ikki áleggur fyrítøkum avmarkingar, sum eru óneyðugar fyri at náa hesum endamálum*

Triðja treytin fyri frítøku er, at avtalan ikki áleggur avtalupørtunum óneyðugar avmarkingar fyri at fáa teir batar, sum avtalan hevur við sær. Tað eru tvær fortreytir, sum skulu vera til staðar, um triðja treytin skal metast at vera lokin. Fyrst og fremst skal avtalan í sær sjálvum vera neyðug fyri, at virkisfærið verður styrkt. Í øðrum lagi skulu tær einstøku kappingaravmarkingar, sum avtalan hevur við sær, vera neyðugar fyri at kunna styrkja um virkisfærið.

Metingarstøðið er tí, at avtalan og einstøku kappingaravmarkingarnar skulu hava við sær, at ávíst virkseimi verður fulldyggari framt við avtaluni, enn um avtalan og einstøku kappingaravmarkingarnar ikki vóru galdandi millum partarnar.

Kappingarmyndugleikin kannar, um teir ávístu batarnir eru sermerktir fyri avtaluna soleiðis, at tað ikki er mögulegt at náa somu batar á annan hátt. Kappingarmyndugleikin kann krevja, at

partarnir greiða frá, hví ávís onnur alternativ, ið ekki hava við sær somu avmarking av kappingini, ikki eru møgulig, ella ikki eru líka munagóð.

Tá ið tað er staðfest, at avtalan er neyðug fyri, at virkisfærið verður styrkt, skal støða takast til, um hvør einstøk kappingaravmarking er ein neyðug fortreyt fyri, at virkisfærið verður styrkt. Ein kappingaravmarking er neyðug, tá ið teir batar í virkisfæri, sum avtalan hevur við sær, hvørva ella minka munandi um kappingaravmarkingina. Jú meira umfatandi ein kappingaravmarking er, tess størri er kravið til avtalupartarnar at skjálprógva, at kappingaravmarkingin er neyðug. Tað er ósannlíkt, at ávísar hardcore kappingaravmarkingar, sum t.d. prísásetan, avmarking av framleiðslu og sølu, og sundurbýti av marknaðum ella kundum, yvirhvur kunnu metast sum neyðugar, tí høvuðsendamálið við slíkum avmarkingum er altíð at avmarka kappingina, og við hesum at skapa avtalupørtunum størri vinning.

Tá ið metast skal um, hvussu neyðug ein kappingaravmarking er fyri at røkka ávísu bata av virkisfæri, skulu veruligu umstøðurnar, har avtalan er galdandi, takast við í metingina. Serliga skal takast við, hvussu struktururin er á marknaðinum og tann handilsligi váði, sum avtalupartarnir taka á seg í sambandi við avtaluna. Jú meira óvist tað er, um vøran ella tænanan, sum avtalan fevnir um, fer at verða væl móttikin, tess meira neyðugt kann tað verða fyri avtalupartarnar, at kappingaravmarkingin sleppur at vera galdandi, møguliga einans í eitt stutt tíðarskeið.

#### *Fjórða treyt*

*4) ikki gevur fyrítøkunum møguleikan at forða fyri kapping innan ein týðandi part av ávísu vøruni ella tænanaveitingini.*

Fjórða treytin fyri frítøku hevur til endamáls at tryggja, at ávís kapping framhaldandi verður á tí marknaði, har avtalan er galdandi. Ásannandi, at kapping millum fyrítøkur er ein týðandi fyritleyt fyri búskaparligum virkisfæri, er neyðugt at tryggja, at virkin kapping er á marknaðinum eisini eftir, at avtala er komin í gildi. Hvørur kappingin á marknaðinum, orsakað av eini avtalu, fer tað samfelagsliga gagnið, sum avtalan skapar, í longdini at javnast av øðrum samfelagsligum missum, t.d. hægri prísnum, vánaligari nýtslu av tilfeingi, minni framburði og menning.

Fyri at tryggja, at fjórða treytin er lokin, er neyðugt at kanna, hvussu kappingin fer fram á marknaðinum, hvørjum slagi av kappingarligum trýsti, avtalupartarnir eru undir, og hvørja ávirkan avtalan hevur á tað kappingarliga trýstið, sum avtalupartarnir eru undir. Atlit skal takast til bæði veruliga og møguliga kapping.

Marknaðarparturin hjá avtalupørtunum hevur týðning, tá metast skal um fjórðu treytina, men er ikki avgerandi fyri metingina. Sostatt kann ikki sigast, at ein marknaðarráðandi fyrítøka ongantíð kann fáa avtalu frítikna eftir § 8. Hinvegin kann sigast, at ein avtala, sum hevur við sær, at eina marknaðarráðandi støða verður misnýtt, kann ikki fáa frítøku eftir § 8. Neyðugt er í hvørjum einstøkum føri at staðfesta, um kappingarneytarnir hava møguleika at kappast við avtalupartarnar, og í hvønn mun teir eru eggjaðir til at gera tað.

Tað er somuleiðis neyðugt at staðfesta hvørja kappingarliga avleiðing, avtalan hevur fyri marknaðin. Ein avtala, sum beinir burtur týðandi tættir í kappingini um prískapping, nýskapan og menning av nýggjum vørum, lýkur sjáldan fjórðu treytina.

Atburðurin hjá avtalupørtunum á marknaðinum, eftir at avtalan er komin í gildi, kann geva ábending um, hvørt fjórða treytin er lokin. Um avtalupartarnir hava hækkað prísstøðið munandi, síðan avtalan kom í gildi, ella um t.d. handilstreytirnar eru herdar munandi, kann hetta vera tekin

um, at avtalupartarnir ikki eru undir veruligum kappingarligum trýsti, og at fjórða treytin ikki er lokin, av tí at kapping innan ein týðandi part av ávísu vøruni er forðað.

Kappingarliga støðan, áðrenn avtalan kom í gildi, kann eisini geva ábending um, hvørja ávirkan avtalan fer at hava á kappingina. Ein fyrítøka kann forða kapping innan ein týðandi part av ávísu vøruni við at fáa avtalu í lag við ein kappingarneyta, sum áðrenn avtaluna førði seg fram sum maverick-fyrítøka, t.e. ein fyrítøka, sum ikki vil fylgja einum samskipaðum ráki á einum marknaði. Tílik avtala kann broyta hugburðin hjá maverick-fyrítøkuni, og sostatt hvørvur ein týðandi kelda til kapping á marknaðinum.

Veita avtalupartarnir vørur á sama marknaði, er neyðugt at kanna, í hvønn mun hesar kunnu varasetast fyri hvørja aðra, tí vørur, sum kunnu varasetast, leggja kappingarligt trýst á hvørja aðra. Jú meira vørurnar kunnu varasetast, tess størri kappingaravmarkandi virknað kann ein avtala hava, og tískil er tað lítið sannlíkt, at fjórða treyt tá er lokin.

Umframt at kanna veruliga kapping er eisini neyðugt at kanna møguligu kappingina. Hetta krevur, at tað verður kannað, hvussu atgongdin til marknaðin er hjá fyrítøkum, sum ikki longu hava virksemlu á viðkomandi marknaði. Eitt og hvørt uppáhald frá pørtunum um, at góð atgongd er til marknaðin, skal skjálprógvast, og partarnir skulu skjálprógva, hví møgulig kapping í serstaka førinum kann leggja eitt veruligt kappingarligt trýst á avtalupartarnar.

#### § 8, stk. 2

Í § 8, stk. 2-4 verða ásettar reglurnar í sambandi við umbøn um vátan um frítøku og leingjan av frítøku.

Sambært stk. 2 skulu fráboðanir latast Kappingareftirlitinum. Ásetingin gevur fyrítøkum rætt til at fráboða Kappingareftirlitinum eina avtalu fyri at fáa eina vátan uppá, at avtalan er frítikin frá forboðnum í § 6, stk. 1. Sum áður nevnt, er talan ikki um eina fráboðanarskyldu, men um ein rætt, sum fyrítøkur hava.

Ein kappingaravlagandi avtala, samskipan ella viðtøka kann fráboðast av hvørji einstakari fyrítøku ella av fleiri fyrítøkum í felag. Vanliga mannagongdin er, at fyrítøkur velja eitt felags umboð, sum tekur sær av øllum samskifti við kappingarmyndugleikan.

Um Kappingareftirlitið staðfestir, at upplýsingar mangla ella ikki eru nøktandi, skal Kappingareftirlitið geva boð um hetta og skal seta eina rímliga freist til at fáa vantandi upplýsingarnar til vega.

#### § 8, stk. 3

Eftir § 8, stk. 3 skal ein frítøka eftir § 8, stk. 1 tilskila, nær hon kemur í gildi og hvussu leingi, hon er galdandi. Vanliga er frítøkan galdandi frá tí degi, hon er fráboðað, men um tað verður mett meira hóskandi, kann avgerð takast um, at frítøkan er galdandi frá tí degi, avtalan var gjørd. Kappingarráðið kann leggja treytir við eini frítøku eftir § 8, stk. 1.

Longdin á frítøkuni verður m.a. grundað á, hvussu stór víska er fyri teimum viðurskiftum, sum eru grundarlag undir frítøkuni, undir hesum serliga við atliti til gongdina í framtíðini. Jú meira óvíska er um viðurskiftini, tess styttri verður gildistíðin.

Um so er, at viðurskifti í avtaluni eru broytt eftir fráboðanina, og hesi viðurskifti hava verið avgerandi fyri, at Kappingarráðið gav frítøku, fær (nýggja) frítøkan gildi, tá broytingarnar eru fráboðaðar og góðkendar av Kappingarráðnum.

Í sambandi við frítøku kunnu ymiskar treytir leggjast við. Hvørjar treytir valdast, hvat slag av frítøku talan er um. Treytir kunnu vera sjálvstøðugt bindandi, t.d. um støðuga fráboðanarskyldu, ella treytir, ið skulu verða loknar, áðrenn ein frítøka kann fráboðast.

*§ 8, stk. 4*

Eftir § 8, stk. 4 kann Kappingarráðið eftir áheitan leingja eina frítøku, um so er, at treytirnar í stk. 1 framvegis eru loknar. Kravt verður tó, at avtalan verður fráboðað Kappingareftirlitinum av nýggjum, so staðfestast kann, um treytirnar í § 8, stk. 1 framvegis eru loknar. Kappingarráðið kann eisini broyta treytirnar, um tørvur er á hesum. Verður frítøka longd eftir § 8, stk. 4, skal tilskilast, nær frítøkan kemur í gildi, og hvussu leingi frítøkan er galdandi.

*§ 8, stk. 5*

§ 8, stk. 5 ásetur reglur fyri afturtøku og broyting av frítøku. Vanliga er ein broyting av eini frítøku at meta sum eitt minni inntriv enn ein afturtøka. Kappingarmyndugleikin eigur tí eftir fyrisitingarligu lutfalsmeginregluni altíð at meta um, hvørt ein broyting er nøktandi, ella um neyðugt er við eini afturtøku.

Reglurnar í hesi grein eru bert galdandi, tá ið ein fyrisitingarlig avgerð til fyrimuns fyri avtalupartarnar verður broytt til eina fyrisitingarliga avgerð, sum í minni mun er til fyrimuns fyri avtalupartarnar. Hetta merkir, at avgerðir eftir § 8, stk 5, nr. 1-3, skulu sendast til hoyringar hjá pørtunum eftir reglunum í fyrisitingarlógini.

Tað eru triggjar støður, sum hvør sær kunnu hava við sær, at ein avgerð um frítøku eftir stk. 2 ella stk. 4 verður tikin aftur, ella at broyting verður framd í henni. Talan er um gjølliga uppreksan.

*Viðurskiftini broytast munandi*

Eftir § 8, stk. 5, nr. 1 kann Kappingarráðið broyta ella taka aftur eina frítøku, um viðurskiftini, ið vóru grundarlag undir avgerðini, eru munandi broytt. Talan er í hesum føri um verulig viðurskifti, sum Kappingarráðið ikki hevði kunnleika til frammanundan.

Í ásetingini er ein meginregla um, at broytingin skal vera munandi. Hetta merkir, at smávegis broytingar í veruligu viðurskiftunum vanliga ikki kunnu vera grundarlag undir eini afturtøku, serstakliga ikki, um frítøkan er givin fyri eitt styttri tíðarskeið. Um frítøkan er givin fyri eitt longri áramál, og broytingar í marknaðarviðurskiftunum hava við sær, at frítøkan skaðar kappingina álvarsamt, kann ein afturtøka vera neyðug.

Er talan bert um smávegis broytingar í veruligu viðurskiftunum, kann grundarlag vera fyri at gera broytingar í eini frítøku, men Kappingarráðið eigur at brúka hesa heimild við varsemi. Er neyðugt at taka aftur eina frítøku, tí veruligu umstøðurnar eru munandi broyttar, fáa avtalupartarnir eina eftir umstøðunum hóskandi freist til at broyta sína avtalu v.m. soleiðis, at avtalan ikki er fevnd av forboðnum í § 6.

*Vantandi eftirlíkan av treytum*

Eftir § 8, stk. 5, nr. 2 kann Kappingarráðið broyta ella taka aftur eina frítøku, um avtalupartarnir ikki halda tær treytir, sum settar eru í sambandi við frítøkuna. Sambært vanligu fyrisitingarligu lutfalsmeginregluni fara smærri brot á treytirnar ikki at hava við sær, at frítøkan verður tikin aftur.

*Skeivar ella villleiðandi upplýsingar*

Hava avtalupartarnir latið Kappingarráðnum skeivar ella villleiðandi upplýsingar, kann frítøkan vanligi verða tikin aftur. Í tílíkum førum er avgerðin tikin á skeivum grundarlagi uttan so, at talan er um upplýsingar, sum ikki hava havt týðning fyri metingina av, um treytirnar fyri frítøku vóru loknar.

Tað eru einans upplýsingar, sum avtalupartarnir eru komnir við, sum kunnu hava við sær, at frítøkan verður tikin aftur. Er talan um skeivar ella villleiðandi upplýsingar, sum Kappingarráðið sjálvt hevur fingið frá øðrum enn avtalupørtunum ella teirra umboðum, kann frítøkan ikki takast aftur eftir § 8, stk. 5, nr. 3.

### **Til § 1, nr. 11**

Galdandi orðingin er ógreið, og talan er tí fyrst og fremst um eina málsliga nágreining.

Ásetingin gevur Kappingarráðnum heimild til, eftir áheitan frá eini fyrítøku ella samtaki av fyrítøkum, at vátta, at ein avtala eftir teimum viðurskiftum, sum Kappingarráðið hevur kunnleika til, ikki er fevnd av forboðnum í § 6, stk. 1, og at ongin orsök tí er at gera inntriv eftir § 6, stk. 4, sbr. § 9.

Treytin fyri at veita slíka vátan um ikki-uppílegging er, at ein áheitan skal verða latin Kappingarráðnum. Er áheitan latin inn, er Kappingarráðnum eftir hesi grein álagt at taka avgerð um, hvørt vátan kann latast.

Ein vátan eftir § 9 er í útgangsstøði bindandi fyri Kappingarráðið. Vátanin verður tó altíð grundað á tey viðurskifti, sum Kappingarráðið hevur kunnleika til. Hetta merkir, at tað eru tríggar støður, sum kunnu hava við sær, at vátanin missir sín bindandi virknað fyri Kappingarráðið:

- 1) Um sjálvt grundarlagið undir avgerðini broytist, t.d. við at marknaðarviðurskifti broytast munandi.
- 2) Um tað vísir seg, at viðurskifti av týðning ikki hava verið partur av grundarlagnum, sum avgerðin er tikin á, og at Kappingarráðið ikki hevði kunnleika og ikki kundi væntast at hava kunnleika til hesi viðurskifti, tá vátanin var givin.
- 3) Um avgerðin er tikin eftir skeivum ella villleiðandi upplýsingum, og hesar upplýsingar eru latnar inn av avtalupørtunum ella umboðum teirra.

Fyrimunurin hjá fyrítøkum við eini vátan um ikki-uppílegging er, at um Kappingarráðið seinni broytir støðu sína til tey viðurskifti, sum ein vátan er grundað á, kunnu avtalupartarnir neyvan áleggjast eina bót eftir § 31, tí fortreytin í § 31 um grovt ósketni ella tilvitað brot er neyvan til staðar í tílíkum máli.

Metir Kappingarráðið, at vátan um ikki-uppílegging ikki kann gevast, er talan um avtalu, sum er fevnd av forboðnum í § 6. Velur fyrítøkan ikki at lata inn fráboðan um frítøku eftir § 8, og eru fyrirteytirnar um grovt ósketni ella tilvitað brot til staðar, kann bót áleggjast sambært § 31, stk. 1, nr. 1.

Velur fyrítøkan at lata inn fráboðan um frítøku, hava partarnir órin fyri sekt frá tí, at fráboðanin er latin inn, og fram til avgerð er tikin.



Kappingarráðið kann ekki av sínum eintingum kanna, um ein avtala, sum er fráboðað eftir § 9, lýkur treytirnar fyri frítøku eftir § 8. Hinvegin hava fyrítøkurnar møguleika at søkja um bæði vátan eftir § 9 og frítøku eftir § 8. Kappingarráðið fer altíð, uttan mun til, um søkt verður um frítøku eftir § 8 ella vátan eftir § 9, í fyrsta lagi at kanna, um talan er um avtalu, sum er fevnd av forboðnum í § 6, stk. 1. Vísir kanningin, at avtalan ikki er fevnd av § 6, og søkt er um vátan eftir § 9, verður vátan latin. Vísir kanningin, at avtalan er fevnd av § 6, verður kannað, um treytirnar fyri frítøku eftir § 8 eru loknar.

### **Til § 1, nr. 12**

Sí viðmerkingarnar til § 1, nr. 10.

### **Til § 1, nr. 13**

Talan er um eina másliga broyting, ið ger ásetingina neyvari. Eingin broyting er ætlað í innihaldinum.

### **Til § 1, nr. 14**

Talan er um eina másliga broyting, ið ger ásetingina neyvari. Eingin broyting er ætlað í innihaldinum.

### **Til § 1, nr. 15**

Vantandi tilvísingar til §§ 22 og 23 verða settar inn.

### **Til § 1, nr. 16**

Ásetingin viðvíkur almennum stuðli, og tískil verður orðið “almennur” sett inn. Um tað einans stendur stuðul, er hugtakið ov breitt.

### **Til § 1, nr. 17**

Talan er um eina másliga nágreing.

### **Til § 1, nr. 18**

Ásetingin allýsir samanleggingarhugtakið í kappingarlógini. Samanleggingarhugtakið fevnir um veruligar samanleggingar, samanleggingar í fluttari merking, virkisvørtøkur og samanleggingar, og harumframt stovnan av einum samváða (joint venture), sum á varandi grundarlagi hevir um hendur allar funktiónir eins og hjá eini sjálvstøðugari fyrítøku.

Samanleggingarhugtakið í føroysku kappingarlógini skal tulkast í samsvari við allýsingina í ES fyriskipan nr. 139/2004 um eftirlit við miðsavnan. Tær vegleiðingar, sum ES-nevndin hevur latið gera í tilknýti til áðurnevndu fyriskipan, eru eisini ískoyti til tulkning av § 13 í kappingarlógini.

Endamálið við samanleggingareftirlitinum er at hava umsjón við tiltøkum, sum varandi broyta bygnaðin á einum marknaði, og møguliga at forbjóða teimum tiltøkum, sum føra til, at kappingin verður avmarkað.

Bygnaðurin á einum marknaði kann broytast varandi, um tvær ella fleiri sjálvstøðugar fyrítøkur halda upp at virka sum sjálvstøðugar eindir, ella tá fyrítøkur missa sítt sjálvræði í sambandi við, at ein onnur fyrítøku á varandi grundarlagi tekur ræði á teimum.

Samanleggingar, sum fara fram innanhýsis í eini samtøku, eru ikki fevndar av ásetingini, tí talan er um fyrítøkur, sum ikki eru sjálvstøðugar, og sum tí ikki missa sítt sjálvræði. Innanhýsis samanlegging er, tá ið fyrítøkurnar, sum eru partar av samanleggingini, longu eru undir ræði av sama persóni ella fyrítøku, t.d. um eitt dótturfelag verður lagt saman við sínum móðurfelagi.

§ 13, stk. 1, nr. 1

Orðingin í § 13, stk. 1, nr. 1 samsvarar við art. 3, stk. 1, litra a í ES-fráboðan nr. 139/2004 og skal tulkast í samsvari við hesa. ES nevndin hevur í sambandi við áðurnevndu fráboðan latið úr hondum ES-vegleiðing 2008/C 95/01 frá 16. apríl 2008: *Samanskrivaða vegleiðing um jurisdiktion í sambandi við fráboðan nr. 139/2004*. Henda vegleiðing verður vegleiðandi fyri, hvussu Kappingarráðið tulkar § 13, stk. 1, nr. 1.

Sambært ásetingini er talan um samanlegging eftir § 13, stk. 1, nr. 1, tá ið tvær ella fleiri sjálvstøðugar fyrirkur verða lagdar saman til eina nýggja fyrirkur. Hetta merkir, at samanløgdu fyrirkurnar hvørva sum sjálvstøðugar lögfrøðiligar eindir. Tílk samanlegging verður nevnd *verulig samanlegging*. Ásetingin fevnir eisini um samanlegging í fluttari merking, har ein fyrirkur uttan beinleiðis avtøku verður upploysd við, at allar ognir og skyldur verða yvirtiknar av aðrari fyrirkur.

Tá sjálvstøðugar fyrirkur leggja sítt virkseml saman, uttan at tær tó í einum lögfrøðiligum týðningi leggja saman, kann talan vera um eina samanlegging eftir stk. 1, nr. 1. Avgerandi fyri, um talan er um samanlegging í slíkum føri, er, um ein serstøk búskaparlig eind verður skapað. Hetta kann vera støðan, um t.d. tvær ella fleiri fyrirkur, hóast tær halda fram sum sjálvstøðugar fyrirkur, avtala at hava eina felags leiðslu. Við hesum verður ein felags búskaparlig eind skapað, ein sokallað horisontal samtøka, og tí er talan um eina transaktión, sum er fevnd av § 13, stk. 1, nr. 1.

Ein fortreyt fyri, at talan er um eina felags búskaparliga eind, er, at hon hevur eina felags og fasta leiðslu. Onnur viðkomandi viðurskifti, sum kunnu stuðla undir, at talan er um eina felags búskaparliga eind, eru, um yvirskot og undirskot verða útjavnað innanhýsis millum fyrirkurnar, og um tær hefta í felag. Harumframt kann krosseigarskapur millum fyrirkurnar stuðla undir, at talan er um eina de-facto samanlegging.

Tað er vanligi ikki nakar trupulleiki at staðfesta, um talan er um eina veruliga samanlegging, sum er fevnd av § 13, stk. 1, nr. 1. Hinvegin kann tað vera torførari at staðfesta, um ein transaktión er ein *samanlegging í fluttari merking* ella ein *de-facto samanlegging*. Her er tað avgerandi, hvussu ræðisviðurskiftini eru í fyrirkunum. Í hesum sambandi verður víst til stk. 3.

§ 13, stk. 1, nr. 2

Sambært ásetingini er talan um samanlegging, tá ið ein ella fleiri persónar ella fyrirkur, sum longu hava ræði á minst einari fyrirkur, fáa beinleiðis ella óbeinleiðis ræðið á allari ella pørtum av eini ella fleiri fyrirkur.

Almennir stovnar koma undir hugtakið “fyrirkur”.

Talan er bara um eina samanlegging, um ræðisrætturin verður varandi broyttur. Tá samtøkur fremja eina innanhýsis umskipan, t.d. við at tvey dótturfeløg verða lögð saman, er ikki talan um samanlegging eftir kappingarlógini. Somuleiðis er vanligi ikki talan um samanlegging, um ein fyrirkur, sum longu hevur 80 prosent av atkvøðunum í einari aðrari fyrirkur, yvirtekur tey írestandi 20 prosentini av atkvøðunum, av tí at fyrirkur, sum tekur yvir tey 20 prosentini, frammanundan hevur fult ræði.

Ein serlig støða kann vera, tá ið bæði tann yvirtikna fyrirkur og tann yvirtakandi fyrirkur eru ogn hjá sama almenna stovni. Hvørt talan tá er um eina samanlegging eftir § 13, stk. 1, nr. 2, ella um talan er um eina innanhýsis umskipan, verður avgjørt eftir, um fyrirkurnar

frammanundan vóru partar av somu búskaparligu eind. Vóru fyrítøkurnar frammanundan yvirtøkuna partar av hvør sínari búskaparligu eind við egnum sjálvsavgerðarrætti, verður yvirtøkan at meta sum ein samanlegging og ikki sum ein innanhýsis umskipan. Hoyra fyrítøkurnar hinvegin til t.d. sama almenna holdingfelag, hava tær sjáldan ein sjálvstøðugan avgerðarrætt.

Tá avgerð skal takast um, hvørt talan er um samanlegging eftir § 13, stk. 1, nr. 2, eru ræðisviðurskiftini í fyrítøkunum avgerandi fyri, um talan er um eina samanlegging. Í hesum sambandi verður víst til stk. 3.

Orðingin í § 13, stk. 1, nr. 2 samsvarar við art. 3, stk. 1, litra b í ES-fráboðan nr. 139/2004 og skal tulkast í samsvari við hesa.

#### *§ 13, stk. 2*

Afturat teimum í § 13, stk. 1, nr. 1 og 2 nevndu tiltøkum er eisini eftir § 13, stk. 3 talan um eina samanlegging eftir kappingarlógini, tá ið ein samváði verður settur á stovn, sum hevur um hendur allar funktiúnir hjá eini sjálvstøðugari fyrítøku.

Orðingin í § 13, stk. 1, nr. 1 samsvarar við art. 3, stk. 4 í ES-fráboðan nr. 139/2004 og skal tulkast í samsvari við hesa. Vegleiðingin til fráboðan 139/2004 verður vegleiðandi fyri, hvussu Kappingarráðið tulkar § 13, stk. 2.

Tríggjar treytir skulu vera loknar, áðrenn ein samváði er fevndur av samanleggingarhugtakinum.

#### *Fyrsta treyt*

Fyrsta treytin er, at tvær ella fleiri fyrítøkur hava ræði í felag, t.e. at talan skal vera um felagsræði. Fortreytin fyri, at talan er um felagsræði, er, at allar fyrítøkurnar hava móguleika at hava avgerandi ávirkan á samváðan.

Hugtakið “felagsræði” verður lýst nærri í viðmerkingunum til stk. 3.

#### *Onnur treyt*

Onnur treytin er, at samváðin skal hava um hendur allar funktiúnir hjá eini sjálvstøðugari fyrítøku. Hetta merkir, at samváðin skal hava virksema á einum marknaði, og í hesum sambandi røkja allar tær rakstraruppgávur, sum aðrar fyrítøkur á sama marknaði vanligar røkja. Fyri at ein samváði kann sigast at røkja allar vanligar rakstraruppgávur, skal hann hava eina leiðslu, sum tekur sær av dagligu leiðsluni, og hava atgongd til nøktandi tilfeingi. Hetta merkir, at stovnararnir skulu lata samváðanum tað tilfeingið, sum er neyðugt fyri at reka handilsligt virksema á einum varandi grundarlagi, t.e. nøktandi fígging og starvsfólk, eins og materiellar og ómateriellar ognir.

Ein samváði er ikki sjálvstøðugur, um hesin einans yvirtekur eina ávísa rakstraruppgávu frá einum av stovnarunum, uttan harvið at fáa atgongd til ein marknað. Hetta er t.d. støðan, tá ið samváðin einans hevur gransking og menning ella framleiðslu um hendi. Grundarlagið undir tílkum samváða er at hava um hendur eina ávísa rakstraruppgávu hjá stovnarunum. Sama er galdandi, um samváðin einans tekur sær av sølu og útbreiðslu av vørunum hjá stovnarunum. Í tílkum førum er samváðin meira líkur einum umboðssøluvirki, t.e. agenturvirksema.

Samváðin kann nýta sølu- og útbreiðslunet hjá stovnarunum, uttan at tað merkir, at hesin ikki er sjálvstøðugur. Kravið er tó, at stovnararnir einans virka sum umboðssøluvirki fyri samváðan.

Samváðin kann í byrjanini vera óbeinleiðis bundin til einans at selja ella keypa frá stovnarunum, tí tað kann taka tíð, áðrenn samváðin fær fastatøkur á marknaðinum. Slíkt byrjunartíðarskeið fer ikki í sær sjálvum at gera, at mett verður, at talan ikki er um sjálvstøðugan samváða.

Sambært siðvenju hjá ES-kommissiónini eigur byrjunartíðarskeið ikki at vera longri enn trý ár. Kappingarráðið fer í síni meting av, hvussu langt slíkt byrjunartíðarskeið eigur at vera, at leggja seg uppá siðvenjuni hjá ES-kommissiónini.

Er ætlanin hinvegin, at samváðin skal selja til stovnararnar í eitt longri tíðarskeið, er tað av týðningi, um samváðin, uttan mun til søluna til stovnararnar, verður virkin á marknaðinum annars. Avgerandi í hesum sambandi er, hvussu stórir partur av samlaða umsetninginum hjá samváðanum stavar frá sølu til stovnararnar, og um selt verður eftir vanligum handilstreytum.

Tá ið umræður veitingar frá teimum fyrirkunum, ið stovna nevnda samváðan, kann ivi serliga vera um, hvørt umrøddi samváðin kann metast at vera ein sjálvstøðug virkandi fyrirkøka, um ikki samváðin sjálvur í ávísan mun virðisøkir umrøddu vørunar ella tænastrarnar. Í slíkum førum skal umrøddi samváðin heldur metast at vera eitt felags umboðssøluvirki.

Hinvegin fer samváði, sum hefur virksema á einum marknaði, og sum hefur tær rakstraruppgávur um hendur, sum fyrirkøka á sama marknaði vanliga hava um hendur, vanliga ikki einans at virka sum eitt umboðssøluvirki fyri stovnararnar, men heldur sum ein sjálvstøðug fyrirkøka. Hetta er treytað av, at samváðin ræður yvir neyðugum hentleikum og hefur móguleika at fáa veitingar frá øðrum enn stovnarunum.

### *Triðja treyt*

Triðja treytin er, at samváðin skal verða stovnaður við tí ætlan at virka á einum varandi grundarlagi. Henda treytin er vanliga lokin, um stovnararnir lata samváðanum tað neyðuga tilfeingið.

Í eini samváðaavtalu er hædd vanliga tikin fyri tí støðu, at ætlanin ikki heldur, ella at ósemjur standast, og ásetingar kunnu eitt nú vera um uppløysn av samstarvinum, ella um undir hvørjum umstøðum stovnararnir kunnu taka seg burtur úr samstarvinum.

Tílíkar ásetingar merkja ikki, at stovnanin ikki er á einum varandi grundarlagi. Áseting kann somuleiðis vera um, at samváðin einans skal virka í eitt ávíst tíðarskeið. Í slíkum føri er treytin um stovnan á varandi grundarlagi lokin, um í fyrsta lagi hetta tíðarskeiðið er nóg langt til, at bygnaðurin hjá stovnarunum verður varandi broyttur, ella í øðrum lagi, um ásett er, at samváðin kann halda áfram eftir, at ásetta tíðarskeiðið er útgingið.

Hinvegin er stovnanin ikki á einum varandi grundarlagi, um samváðin er settur á stovn fyri eitt stutt, avmarkað tíðarskeið, eitt nú um samváðin verður settur á stovn fyri at fremja ávísa verkætlan, t.d. at lata eina framleiðslueind gera, men har samváðin ikki fer at hava um hendur raksturin av eindini.

Eftir siðvenjuni hjá ES-kommissiónini er eitt tíðarskeið upp á hálvtsjeynda ár vanliga nóg mikið til at staðfesta, at samváðin er stovnaður á varandi grundarlagi. Hinvegin vísir siðvenjan hjá ES-kommissiónini, at eitt tíðarskeið upp á trý ár ikki er nóg mikið til at staðfesta, at samváðin er stovnaður á varandi grundarlagi.

Stovnan av einum samváða eftir § 13, stk. 2, kann beinleiðis føra til eina samskipan av kappingarliga atburðinum hjá stovnarunum, sbrt. nr. 20 í hesum uppskoti (§ 15, stk. 3).

Samváðar eftir § 13, stk. 2, sum ekki rökka umsetningsmörkunum í nr. 18 í hesum uppskoti, eru ekki fevndir av reglunum um samanleggingar. Viðurskiftini viðvíkjandi samskipan kunnu í slíkum føri verða kannað eftir § 6 um forboð í móti kappingaravlagandi avtalam, eins og kann frítøka eftir § 8, stk. 1 søkjast.

Verður met, at samváðin ekki er stovnaður á einum varandi grundarlagi, er avleiðingin, at talan ekki er um eina samanlegging eftir nr. 18 í hesum uppskoti (§ 13, stk. 2).

Kappingarráðið fer í tílíkum føri at kann, um samváðaavtalan og møguligar aðrar atknýttar avmarkingar koma undir forboðið í § 6, stk. 1 í kappingarlógini. Henda mannagongd er í samsvari við siðvenjuna hjá ES nevdini.

### *§ 13, stk. 3*

Samanleggingarhugtakið í kappingarrættinum fevnir um øll tiltøk, sum føra til eina varandi broyting av ræðisrættinum á luttakandi fyrirøkum og við hesum eina varandi broyting av marknaðarbygnaðinum.

Ræðishugtakið, sum verður allýst í § 13, stk. 3, er tí grundleggjandi fyri, hvørji tiltøk verða skilmarkað sum samanleggingar, og hvørji fella uttanfyri.

Orðingin í § 13, stk. 3, samsvarar við art. 3, stk. 3 í ES-fráboðan nr. 139/2004 frá 20. januar 2004 og skal tulkast í samsvari við ES-siðvenjuna á økinum. Fráboðanin, vegleiðingin og ES-siðvenja annars vera vegleiðandi fyri, hvussu Kappingarráðið tulkar § 13, stk. 3.

Eftir hesi siðvenju fæst ræði á eini fyrirøku gjøgnum ognar- ella brúksrætt yvir fænum hjá fyrirøkuni ella pørtum av fænum, ella um rættindi verða útvegað, ið geva avgerandi ávirkan á, hvussu leiðslueindir verða settar saman, teirra atkvøðugreiðslur ella avgerðir.

### *Ræði á rættarligum grundarlagi*

Ræði kann fáast á rættarligum grundarlagi. Hetta er m.a. støðan, tá ein fyrirøka við keypi av partabrøvum fær meirilutan av atkvøðunum í einari aðrari fyrirøku. Hóast ein fyrirøka við keypi av partabrøvum ekki fær meirilutan av atkvøðunum, kann hon framvegis hava fingið avgerandi ávirkan á eina aðra fyrirøku. Hetta kann m.a. verða støðan, um tað sambært viðtøkunum hjá fyrirøkuni, hvørs partabrøv verða keypt, eru ávís partabrøv, ið hava fleiri atkvøður. Somuleiðis kunnu vera ásetingar í viðtøkunum, sum geva minnilutapartaeigarum størri vald, enn galdandi vinnulóggávan gevur teimum. Tað er m.a. støðan, um tað í viðtøkunum er krav um serligan meiriluta í sambandi við avgerðir av stórum handilsligum týdningi.

Ein partaeigaraavtala kann saman við eini minnilutapartabrævaogn geva einum ella fleiri eigarum ræði á fyrirøkuni. Hetta kann m.a. verða støðan, um avtalað er felags útinnan av atkvøðurætti ella felags útinnan at rætti til at velja nevndar- ella stjórnarlimir.

### *Ræði við støði í veruligu viðurskiftunum*

Ræði á eini fyrirøku kann eisini staðfestast við støði í eini meting av teimum veruligu viðurskiftunum, undir hesum teimum búskaparligum sambondunum. Búskaparligur bundinskapur, t.d. ein sera víðfevnd langtíðaravtala um veiting ella lán, latin av veitara ella kunda, saman við øðrum sambondum, kann hava við sær, at tað hendingaferð kann sigast, at ræði er fingið á fyrirøkuni.

Tað er ongin treyt, at ræðið verður útint, t.e. at møguleikin fyri avgerandi ávirkan verður nýttur. Ásetingin er galdandi, um møguleikin fyri avgerandi ávirkan er til staðar.

Í ávísuðum færum kann skilnaður vera millum handhava av ráðandi partabrævaogn og tann, sum hefur rættin at útinna tey rættindi, sum partabrævaognin gevur. Í tílíkum færum verður ræðið mett at vera hjá tí, sum í veruleikanum hefur staðið fyri yvirtøkuni, og sum hefur veruliga ræði á fyrítøkuni.

#### *Einaræði og felagsræði*

Sambært § 13, stk. 1, nr. 2 kann annaðhvørt ein persónur ella ein fyrítøka fáa ræði á eini aðrari fyrítøku. Hetta verður nevnt einaræðið. Er talan um, at fleiri persónar ella fyrítøkur í felag fáa ræði á einari fyrítøku er talan um felagsræði.

Einræði á fyrítøku fæst vanligu við keypi av partabrævaogn, ið gevur meirilutan av atkvøðunum á aðalfundinum hjá eini fyrítøku. Tað er sjálv yvirtøkan av atkvøðurættindunum, sum hefur týðningi fyri, um móguleiki er fyri, at avgerandi ávirkan á raksturin á eini fyrítøku er fingin. Vanliga hefur tað ikki týðning, um 51 prosent ella 100 prosent av atkvøðurættindunum eru yvirtikin.

Felagsræði er fingið, um tveir ella fleiri persónar ella tvær ella fleiri fyrítøkur hava fingið móguleika fyri avgerandi ávirkan á raksturin í eini fyrítøku. Avgerandi fyri, um felagsræði er millum tveir ella fleiri partar, er, um partarnir hvør sær kunnu forða hinum í at samtykkja avgerðir av týðningi. Er hetta støðan, eru partarnir sínámillum sambundnir og noyðast tí at semjast um ein felag leist at útinna ræðið eftir.

Tey viðurskifti, sum kunnu benda á, at felagsræði er millum fyrítøkur, eru m.a. um atkvøðurættindini ella rættindini at velja nevndar- ella stjórnarlimir, vetorættur ella felags útinnan av atkvøðum eru javnt býtt partanna millum.

#### *§ 13, stk. 4*

Í tveimum færum verður yvirtøka av ræði ikki at meta sum ein samanlegging eftir hesum uppskoti, og hesi føri eru tí undantikin frá fráboðanarskylduni í § 16, stk. 1.

Sambært § 13, stk. 4, nr. 1 er ikki talan um samanlegging, um fyrítøkur, hvørs vanligu virksemlu fevnir um handil við virðisbrøvum fyri egnu ella fremmanda rokning, ogna sær partar í øðrum fyrítøkum í sambandi við sítt virksemlu, og einans hava hesar partar sum ogn í eitt stutt tíðarskeið.

Treytirnar fyri undantøku eftir § 13, stk.4, nr. 1:

- 1) Undantøkan er einans galdandi fyri peningastovnar, tryggingarfyrítøkur ella aðrar fíggarligar fyrítøkur, ið vanligu hava slíkt virksemlu um hendi.
- 2) Virðisbrøvini skulu verða útvegað við víðarisølu fyri eyga. Hetta merkir, at peningastovnurin o.tíl., sum hefur ognað sær partabrøvini, ikki má útinna sínar atkvøður ella einans má útinna hesar við tí endamáli at fyrireika eina samlaða ella partvísa sølu av fyrítøkuni, ella ognum ella virðisbrøvum tess.
- 3) At enda skal peningastovnurin el.tíl., innan eitt ár er liðið, hava minkað sína partabrævaogn so mikið, at hann ikki hefur ræðið á fyrítøkuni longur.

Sambært § 13, stk. 4, nr. 2 er ikki talan um samanlegging eftir hesi lóg, tá ein persónur, sum sambært lóggávu um konkurs v.m., hefur fingið ræði á eini fyrítøku. Persónur sambært § 13, stk. 4, nr. 2 er vanligu ein bústjóri í einum trotabúgvum.

Undantøkini í § 13, stk. 4, nr. 1-2 eru vanligu ikki galdandi fyri royndir hjá peningastovnum o.tíl. at endurskipa fyrítøkur. Hóast slík endurskipan ofta hefur til endamáls at víðariselja fyrítøkuna, verður undantaksreglan í § 13, stk. 4, nr. 1 aloftast ikki lokin. Orsøkin til hetta er, at endurskipan vanligu krevur, at ræðið verður brúkt til at áseta leistin, ið fyrítøkan skal rekast eftir frameftir.

Somuleiðis verður tað torført at fremja eina endurskipan av eini fyrítøku og selja hana, innan eitt ár er liðið.

### **Til § 1, nr. 19**

#### *§ 14, stk. 1*

Í ásetingini eru ásettar treytir um, hvussu stóran umsetning fyrítøkurnar skulu hava, áðrenn ein samanlegging kemur undir fráboðanarskyldu. Endamálið við hesi áseting er, at einans fyrítøkur við eini ávísari búskaparligari styrki skulu kannast av kappingarmyndugleikanum.

Treytin um, at einans fyrítøkur við ávísari búskaparligari styrki skulu kannast, verður framd við at seta mørk við støði í umsetninginum hjá fyrítøkunum. Við at nýta umsetningsmørk verður ein sera einføld avmarking gjørd fyri, nær ein samanlegging skal fráboðast Kappingareftirlitinum.

Umsetningurin hjá luttakandi fyrítøku fevnir um egnan umsetning og umsetningin hjá øllum fyrítøkum, sum eru í sama samtaki. Hetta merkir, at sum meginregla verður støðið tikið í samtaksumsetninginum hjá luttakandi fyrítøkunum. Tó verður innanhýsis søla frádrigin.

Umsetningur eftir § 14, stk. 1, nr. 1 og 2 er at skilja sum nettoumsetningur eftir § 7, stk. 3, nr. 2 í Anordning nr. 1355 frá 9 december 2007 om ikrafttræden for Færøerne af årsregnskabsloven, sum seinast broytt við løgtingslóg nr. 69 frá 27. mai 2011. Nærri útgreinan av, hvussu umsetningurin verður gjørdur upp, er ásett í kunngerð nr. 9 frá 11. mars 2008 um útrokning av umsetningi í kappingarlógini.

Í § 14 stk. 1, nr. 1 og 2 eru ásett umsetningsmørk fyri, nær samanleggingar eru fevndar av fráboðanarskylduni í kappingarlógini. Í stk. 1, nr. 1 eru treytir fyri, nær innanlands samanleggingar eru fevndar av lógini, og í stk. 1, nr. 2 eru treytir fyri, nær samanleggingar millum útlenskar fyrítøkur og føroyskar fyrítøkur eru fevndar av lógini.

#### *Samanleggingar innanlands*

Samanlegging er fevnd av stk. 1, nr. 1, um luttakandi fyrítøkurnar tilsamans hava ein umsetning upp á í minsta lagi 75 mió. kr. í Føroyum, og um minst tvær av luttakandi fyrítøkunum hvør sær hava ein umsetning upp á í minsta lagi 15 mió. kr. í Føroyum.

Bæði umsetningsmørkini skulu vera rokkin, áðrenn samanleggingin er fevnd av fráboðanarskylduni. Hetta er ein broyting í mun til § 14 í verandi lóg, tí eftir henni er samanlegging fevnd av fráboðanarskylduni, um niðara markið upp á 4 mió. kr. er rokkið.

Broytingin merkir, at ein samanlegging millum trýggjar fyrítøkur, har samlaði umsetningurin er oman fyri 75 mió. kr., men har einans ein av fyrítøkunum hevur ein umsetning oman fyri 15 mió. kr., ikki verður fevnd av fráboðanarskylduni. Somuleiðis verður ein samanlegging millum tvær fyrítøkur, sum hvør sær hava 15 mió. kr. í umsetningi, ikki fevnd av fráboðanarskylduni.

#### *Samanlegging tvørtur um landamark*

Eftir stk. 1, nr. 2 er ein samanlegging fevnd av fráboðanarskylduni, um minst ein av luttakandi fyrítøkunum hevur ein umsetning upp á 75 mió. kr. í Føroyum, og minst ein onnur fyrítøku hevur ein umsetning upp á 75 mió. kr. á heimsstigi.

Í galdandi kappingarlóg er ongin ítøkilig landafrøðilig avmarking gjørd. Í § 1 í kunngerð nr. 9 frá 11. mars 2008 um útrokning av umsetningi í kappingarlógini er greitt, at umsetningurin skal vera

í Føroyum. Hetta merkir, at í verandi lóg skulu minst tvær fyrítøkur hava 4 mió. kr. í umsetningi í Føroyum.

Ætlanin við hesi áseting er, at samanleggingar millum størri føroyskar fyrítøkur og útlenskar fyrítøkur koma undir fráboðanarskylduna. Mett verður, at tað er rætt, at kappingarmyndugleikin hevur eitt ávíst eftirlit við slíkum samanleggingum.

Í ávísimum førum kunnu tílíkar samanleggingar, har einans ein av luttakandi fyrítøkunum hevur umsetning í Føroyum, hava neiliga ávirkan á kappingina í Føroyum, t.d. um ein stór føroysk fyrítøka yvirtekur eina útlenska fyrítøku, sum ynskir at koma á føroyska marknaðin, ella um ein stór fyrítøka, sum umvegis føroyska umboðan hevur umsetning í Føroyum, velur at keypa ein føroyskan kappingarneyta. Møguleiki er fyri, at tílík samanlegging kann hindra virknari kapping í Føroyum.

Mett verður tó, at samanleggingar millum føroyskar og útlenskar fyrítøkur vanligar fara at styrkja kappingina í Føroyum. Tí er eisini avgjørt, at samanleggingar, sum koma undir stk. 1, nr. 2, skulu kunna fráboðast eftir einføldum leisti. Heimild til hetta verður ásett í reglugerðini um fráboðan av samanleggingum.

#### *Luttakandi fyrítøkur*

Í § 14, stk. 1, eins og í øðrum lógarásetingum, verður hugtakið *luttakandi fyrítøkur* nýtt. Hetta hugtak skal tulkast í samsvari við siðvenjuna hjá ES-kommissionini, sum m.a. verður nærri útgreinað í vegleiðingini til fráboðan nr. 139/2004.

Í sambandi við eina samanlegging av fleiri sjálvstøðugum fyrítøkum til eina nýggja fyrítøku fevna luttakandi fyrítøkur um tær fyrítøkur, sum leggja saman. Hetta merkir, at tað er samtaksamsetningurin hjá samanlögdu fyrítøkunum, sum stóðið skal takast í, tá metast skal um, hvørt umsetningsmørkini eru rokkin. Eftir § 14, stk. 1, nr. 1 er tað umsetningurin í Føroyum, meðan tað eftir § 14, stk. 1, nr. 2 er umsetningurin bæði í Føroyum og á heimsstigi.

Tá talan er um yvirtøku, skal skilnaður gerast millum einaræði og felagsræði. Í sambandi við yvirtøku av einaræði í fyrítøku eru luttakandi fyrítøkurnar tann fyrítøkan, sum yvirtekur, og tann fyrítøkan, sum verður yvirtikin.

Verður einræði fingið á einum parti av aðrari fyrítøku, er tað umsetningurin hjá tí yvirtakandi fyrítøkuni og umsetningurin frá tí parti, sum verður yvirtikin, sum skal íroknað, sbrt. § 14, stk. 2. Hetta er tó ikki galdandi, um talan er um eina stigvísa yvirtøku av fyrítøku, sbrt. § 14, stk. 3.

Verður einræði fingið umvegis eitt dótturfelag í eini samtøku, er dótturfelagið at meta sum luttakandi fyrítøka, men umsetningurin hjá allari samtøkuni skal roknað við.

Verður felagsræði fingið á fyrítøku, sum er nýstovnað, eru luttakandi fyrítøkurnar tær yvirtakandi fyrítøkurnar, meðan nýstovnaða fyrítøkan ikki er at meta sum luttakandi fyrítøka, tí hon hevur ongan umsetning.

Verður felagsræði fingið á eini verandi fyrítøku, eru luttakandi fyrítøkurnar tær, sum fáa felagsræðið, og fyrítøkan, sum verður yvirtikin. Hevur fyrítøka einaræði á aðrari fyrítøku, har ein ella fleiri nýggjar fyrítøkur fáa felagsræðið saman við fyrítøkuni, sum hevði einaræði, eru luttakandi fyrítøkurnar hvør einstök av teimum fyrítøkunum, sum hava felagsræði, undir hesum fyrítøkan, sum hevði einaræði. Fyrítøkan, sum er undir felagsræði, er ikki ein av luttakandi fyrítøkunum.



Verður farið frá felagsræði til einaræði, eru luttakandi fyrirtækurnar tann eftirverandi fyrirtøkan og fyrirtøkan undir einaræði. Fyrirtøkur, sum avhenda sítt ræði, eru ikki at meta sum luttakandi fyrirtøkur.

Fer fram broyting í eigaraskapinum á fyrirtøkum, sum hava felagsræði á aðrari fyrirtøku, og slík broyting er at meta sum ein samanlegging eftir hesum uppskoti, eru luttakandi fyrirtækurnar bæði verandi og nýggjar fyrirtøkur, sum útinna felagsræði, og fyrirtøkan undir felagsræði.

Fær privatpersónur ræði á eini fyrirtøku, er talan um eina samanlegging, um hesin sjálvur hevur annað búskaparligt virksemit um hendi, t.e. um hesin hevur einræði ella felagsræði á einari aðrari fyrirtøku. Í tílíkum føri eru luttakandi fyrirtækurnar keyparin sjálvur og fyrirtøkan, sum ræðið fæst á. Tá støða skal takast til, um umsetningsmørkini í § 14, stk. 1, nr. 1 ella 2 eru rokkin, skal umsetningurin hjá teimum fyrirtøkum, sum keyparin hevði ræðið á undan yvirtøkuni, leggjast saman við umsetninginum hjá fyrirtøkuni, sum keyparin hevur fingið ræðið á.

#### § 14, stk. 2

Tá ið bert ein partur av eini ella fleiri fyrirtøkum verður yvirtiknin, skal einans tann parturin, sum verður yvirtikin, takast við, tá metast skal um, hvørt umsetningsmørkini er rokkin. Hetta merkir, at verður eitt dótturfelag yvirtikið, skal einans umsetningurin hjá hesum takast við, meðan restin av samtakinum skal ikki íroknað. Sama er galdandi, um talan er um yvirtøku av ognum. Í tílíkum føri skal bara tann umsetningur takast við, sum hevur tilknýti til yvirtiknu ognirnar.

#### § 14, stk. 3

Sambært ásetingini skulu tvær ella fleiri yvirtøkur, sbt. § 12, stk. 2, millum somu persónar ella fyrirtøkur, og sum eru farnar fram í einum tvey ára tíðarskeiði, metast sum ein samanlegging, sum verður framd, tá seinasta yvirtøkan fer fram.

Ásetingin skal tryggja, at ikki kann sleppast undan fráboðanarskylduni við eini stigvísari yvirtøku av pørtum av eini fyrirtøku. Við hesi áseting fer ein stigvís yvirtøka at føra til fráboðanarskyldu, um umsetningsmørkini yvir eitt tvey ára tíðarskeið verða rokkin.

#### § 14, stk. 4

Við ásetingini verður heimilað landstýrismanninum í kunngerð at áseta reglur um, hvussu umsetningurin verður roknaður eftir § 14.

### Til § 1, nr. 20

#### § 15, stk. 1

Ásetingin heimilar Kappingarráðnum at góðkenna, at treyta eina góðkenning ella at forbjóða eini samanlegging.

#### § 15, stk. 2

Ásett verða metingarstöði fyri, nær ein samanlegging skal góðkennast ella forbjóðast.

Kannast skal eftir, um ein samanlegging førir til, at kappingin verður skerd, av tí at ein marknaðarráðandi støða verður skapað ella styrkist. Kemur Kappingarráðið til ta niðurstøðu, at virkna kappingin verður skerd, er álagt Kappingarráðnum at forbjóða samanleggingini, sbr. § 15, stk. 1. Í hesum sambandi skal vísast á, at sambært § 15, stk. 1 kann Kappingarráðið treyta góðkenningina av eini samanlegging. Við at treyta eina samanlegging kann Kappingarráðið tryggja sær, at ein samanlegging, sum annars hevði hindrað kappingini, ikki hevur hesa avleiðing, og tí kann góðkennast. § 15, stk. 2, nr. 2 áleggur Kappingarráðnum at góðkenna

samanleggingar, sum ekki hindra virknari kapping, serstakliga av tí at ein marknaðarráðandi støða verður skapað ella styrkist.

#### *SIEC-kanning*

Kanningin, sum verður gjørd, er ein sokallað SIEC-kanning, Significant Impediment of Effective Competition. Hetta er tann sama kanningin, sum ES-kommissiónin og einstøku nationalu kappingarmyndugleikarnir í ES nýta. Hetta er ein broyting í mun til verandi lóg, har ein sokallað dominans-kanning verður brúkt.

Aðrastaðni er farið frá dominanskanningini, tí hon er óheppin av serliga tveimum orsökum. Í fyrsta lagi hava tað verið tvær ymiskar tulkningar av, hvat kravið um marknaðarráðandi støðu merkir. Onnur tulkningin hevur verið, at ein og hvør skapan ella styrkjan av eini marknaðarráðandi støðu skal forbjóðast. Hin tulkningin er, at ein marknaðarráðandi støða skal vera til staðar, áðrenn ein samanlegging kann forbjóðast. Flestu kappingarmyndugleikar, eisini tann føroyski, hava nýtt seinnu tulkningina.

Í øðrum lagi er tað óheppið út frá einum búskaparligum sjónarmiði, at dominanskanningin ikki rúmar móguleikanum fyri at forbjóða eini samanlegging, har ongin hevur marknaðarráðandi støðu, men har einstøku fyrítøkurnar hava sínámillum treytaðan atburð, ella har fyrítøkur yvirtaka maverick-fyrítøkur til tess at sleppa undan, at kappingin harðnar.

SIEC-kanningin hevur sín fyrimun við, at hon ikki setur marknaðarráðandi støðu sum einasta metingarstøðið fyri, nær samanlegging skal forbjóðast ella góðkennast. Kappingarráðið kann tí forbjóða eini samanlegging, tí hon fer at avmarka kappingina munandi, uttan mun til, um marknaðarráðandi støða verður skapað ella styrkist.

Somuleiðis er SIEC-kanningin orðað somikið greitt, at onki ivamál er um, at marknaðarráðandi støða ikki er einasta metingarstøðið. Marknaðarráðandi støðan verður tó framvegis ein týðandi ábending um, hvørt ein samanlegging fer at hindra virknari kapping.

#### *Marknaðarráðandi støða*

Talan er um eina marknaðarráðandi støðu, tá ein fyrítøka hevur eina so ráðandi búskaparliga støðu, at fyrítøkan hevur móguleika at forða fyri virknari kapping á marknaðinum, av tí at nevnda støða gevur fyrítøkuni móguleika fyri óheftum atburði mótvegis kappingarneytum, viðskiftafólki og í síðstu atløgu endabrukaranum.

Hugtakið “marknaðarráðandi støða” fevnir bæði um støður, har ein fyrítøka hevur marknaðarráðandi støðu, og um kollektiva marknaðarráðandi støðu. Ein kollektiv marknaðarráðandi støða er til staðar, tá tvær ella fleiri fyrítøkur, ið eru lögfrøðiliga óheftar hvør av aðrari, hava eina framferð sum ein kollektiv eind.

ES Nevndin hevur í sambandi við *Fráboðan nr. 139/2004* latið úr hondum *Vegleiðing til metan av ikki-horizontalum samanleggingum* (ES-vegleiðing nr. 2008/C 265/07) og *Vegleiðing til metan av horizontalum samanleggingum* (ES-vegleiðing nr. 2004/C 31/03). Fráboðanin, vegleiðingarnar og ES-siðvenjan annars vera vegleiðandi fyri, hvussu Kappingarráðið metir um marknaðarráðandi støðu og hindran av kapping.

#### *Atknýttar avmarkingar*

Í sambandi við góðkenning av eini samanlegging skal Kappingarráðið eisini taka støðu til aðrar atknýttar avmarkingar, sum eru neyðugar fyri, at samanleggingin kann góðkennast.

Atknýttar avmarkingar eru tílfiar, sum luttakandi fyrítøkurnar hava samtykt í felag, og sum avmarka teirra virkisfrælsi á marknaðinum. Atknýttar avmarkingar eru slíkar, sum ikki eru til ampa fyri triðjamann.

Atknýttar avmarkingar skulu eisini hava tilknýti til sjálva samanleggingina. Avmarkingar, sum onki beinleiðis tilknýti hava til sjálva samanleggingina, eru ikki at meta sum atknýttar avmarkingar og koma tí undir § 6 í kappingarlógini.

At enda er tað ein treyt, at avmarkingarnar eru neyðugar fyri at gjøgnumføra samanleggingina. Hetta merkir, at samanleggingin ikki uttan hesar avmarkingar kann fremjast ella bert kann fremjast við størri váða, við munandi hægri kostnaðum, yvir eitt munandi longri tíðarskeið, ella við munandi færri móguleikum fyri einum hepnium úrsliti. Tá ið metast skal um hetta, skal atlit takast til lutfalsmeginregluna. Hetta hevur við sær, at gildistíðin á avmarkingunum, umframt materiella og landafrøðiliga virkisøki teirra, ikki má fara út um tað, sum verður mettt neyðugt við atlit til at fremja samanleggingina. Um aðrir móguleikar eru, sum kunnu hava við sær, at ætlaða endamálið eins væl verður rokkið, mugu fyrítøkurnar velja ta loysnina, sum objektivt grundað tykist minst kappingaravmarkandi.

Tá støða skal takast til atknýttu avmarkingina, fer Kappingarráðið m.a. at meta um, hvørt gildistíð og landafrøðiligt og vinnuligt gildisøki ikki er víðari, enn neyðugt er, fyri at samanleggingin kann fremjast. Eru fleiri valmóguleikar fyri, hvussu ein atknýtt avmarking kann evnast til, fyri at samanleggingin kann fremjast, skal tann leistungur veljast, sum er minst avmarkandi fyri kappingina.

ES-nevndin hevur í sambandi við ES-fráboðan nr. 139/2004 latið úr hondum *Vegleiðing um kappingaravmarkingar, sum eru beinleiðis atknýttar og neyðugar í samanleggingum* (ES-vegleiðing nr. (2005/C 56/03) frá 5. mars 2005). Fráboðanin, vegleiðingin og ES-siðvenjan annars vera vegleiðandi fyri, hvussu Kappingarráðið metir um atknýttar avmarkingar.

#### § 15, stk. 3 og 4

Greinin ásetur metingarstøðið, sum Kappingarráðið skal nýta í sambandi við sína meting av teimum samváða-avtalam, sum koma undir samanleggingareftirlitið, sbr. § 13, stk. 2 í uppskotinum.

Metingin fer fram eftir einum tvíbýttum leisti. Í fyrsta lagi skal Kappingarráðið kanna, hvørja ávirkan stovnanin hevur á kappingina á viðkomandi marknaði, t.e. um stovnanin fer at hindra virknari kapping, serliga við tað at ein marknaðarráðandi støða verður skapað ella styrkt.

Í øðrum lagi skal Kappingarráðið kanna eftir, um stovnanin hevur til endamáls ella sum fylgju at samskipa kappingarligu framferðina hjá stovnarunum. Hesin partur av kanninginini fer fram eftir § 6, sum forbjóðar kappingaravmarkandi avtalam.

Orðingin í § 15, stk. 3 og 4 samsvarar við art. 2, stk. 4 og 5 í ES-fráboðan nr. 139/2004 og skal tulkast í samsvari við hesa. ES nevndin hevur í sambandi við áðurnevndu fráboðan latið úr hondum ES-vegleiðing nr. 2008/C 95/01 frá 16. apríl 2008. Henda vegleiðing verður vegleiðandi fyri, hvussu Kappingarráðið tulkar § 15, stk. 3 og 4.

#### § 15, stk. 5

Ásetingin gevur Kappingareftirlitinum heimild til at góðkenna samanleggingar eftir einfalda málsviðgerð. Hetta merkir, at um Kappingareftirlitið metir, at tað hvørki er neyðugt at forbjóða

ella treyta eina samanlegging, so hefur Kappingareftirlitið heimild til at góðkenna samanleggingina endaliga.

Galdandi fyri allar fráboðanir verður, at upplýsingar um samanleggingina verða almannakunngjörðar, og við tí fáa kundar, kappingarneytar og veitarar møguleika fyri at vísa á møguligar kappingarligar trupulleikar, sum ávís samanlegging kann skapa.

Tær samanleggingar, sum verða góðkendar eftir einfaldari málsviðgerð, eru tær, sum verða fráboðaðar eftir einføldum leisti, og tær, sum eru fráboðaðar eftir vanligum leisti, men har Kappingareftirlitið kemur til ta niðurstøðu, at samanleggingin ikki skapar kappingarligar trupulleikar.

Mannagongdin í sambandi við einfalda málsviðgerð er tann, at Kappingareftirlitið, eftir at hava móttikið eina fráboðan, antin eftir vanligum ella einføldum leisti, almannakunnger fráboðanina og ásetir eina stutta freist hjá triðjamanni, t.d. kappingarneytum, kundum og veitarum, at koma við møguligum viðmerkingum til samanleggingina. Afturat hesum kunnar Kappingareftirlitið beinleiðis mest týðandi veitarar, kundar og kappingarneytar fyri at fáa møguligar viðmerkingar.

Tá talan er um samanleggingar, sum eru fráboðaðar eftir einføldum leisti, er málsviðgerðin avmarkað til áðurnevndu hoyring og gjøgnumgongd av fráboðanini. Kappingareftirlitið eftirkannar ikki fráboðanina og ger ikki egnar kanningar. Talan er um eina góðkenning, sum verður givin við støði í teimum upplýsingum, sum partarnir hava latið, og møguligar viðmerkingar frá triðjaparti. Eftir § 17 í uppskotinum hefur Kappingarráðið heimild til at taka aftur eina góðkenning, um avgerðin er grundað á skeivar ella villleiðandi upplýsingar.

Afturat teimum samanleggingum, sum verða fráboðaðar eftir einføldum leisti, kann Kappingareftirlitið eftir einfalda málsviðgerð góðkenna eina samanlegging, sum er fráboðað eftir vanligum leisti. Tá ein samanlegging er fráboðað á fullgóðan hátt eftir vanligum leisti, hefur Kappingareftirlitið 30 dagar til at kanna fráboðanina og gera egnar kanningar. Kemur Kappingareftirlitið innan freistina fram til, at samanleggingin ikki førir til kappingarligar trupulleikar, kann Kappingareftirlitið góðkenna samanleggingina eftir heimildini í hesi grein um einfalda málsviðgerð.

Sostatt fær Kappingareftirlitið heimild til at taka avgerð um góðkenning av samanleggingum, har góðkenningin er treytaleys, og Kappingareftirlitið kunnar Kappingarráðið um avgerðina á fyrstkomandi fundi í Kappingarráðnum.

#### § 15, stk. 6

Við ásetingini verður forboð sett luttakandi fyrirkum at fremja eina samanlegging, áðrenn Kappingarráðið hefur givið sína góðkenning. Saman við § 16, stk. 1, 2. pkt. merkir hetta, at ein samanlegging ikki kann fremjast, áðrenn fráboðan er latin, og áðrenn góðkenning er givin.

Ein og hvør transaktión, hvørs endamál ella úrslit er at fremja samanleggingina, er fevnd av forboðnum. Hetta merkir m.a., at útskipting av leiðslu, gjald av keypspeningi el.tíl. ikki kann fara fram, áðrenn samanleggingin er góðkend.

Forboðið heldur uppát, tá Kappingarráðið eftir § 15, stk. 2, nr. 1 hefur góðkent samanleggingina, ella tá Kappingareftirlitið eftir § 15, stk. 5 hefur góðkent samanleggingina, ella um freistirnar í § 17, stk. 5 eru farnar.

Sambært stk. 6 kann Kappingarráðið tó geva undantaksloyvi fyri forboðnum. Undantaksreglan í hesi grein er serliga ætlað teimum samanleggingum, sum verða fráboðaðar eftir einføldum leisti, og í minni mun teimum samanleggingum, sum verða fráboðaðar eftir vanligum leisti.

Ein serlig støða er, tá ið almenn fráboðan um yvirtøku er gjørd. Í slíkari støðu kann sjálv yvirtøkan setast í gongd treytað av, at fráboðan verður send Kappingareftirlitinum beinanvegin, sbr. § 16, og yvirtakandi fyrítøkan ikki á annan hátt fremur samanleggingina. Yvirtakandi fyrítøkan kann í hesum sambandi ikki nýta síni atkvøðurættindi fyrr enn góðkenning er fingin uttan so, at hesi rættindi verða nýtt til at tryggja virðið á íløguni, og undantaksloyvi er fingið frá Kappingarráðnum.

Verður samanlegging framd, áðrenn góðkenning er fingin frá Kappingarráðnum, kann sekt áleggjast eftir § 31, stk. 1, nr. 6.

#### **Til § 1, nr. 21**

Ásetingin verður broytt soleiðis, at samanleggingin verður steðgað, til Kappingareftirlitið hevur góðkent samanleggingina. Í verandi lóg kunnu partarnir gjøgnumføra eina samanlegging, áðrenn hon er góðkend.

Í galdandi lóg hevur Kappingarráðið heimild til at føra eina samanlegging aftur, sum er gjøgnumførd, áðrenn góðkenning fyriliggur. T.e. at geva boð um, at ein fyrítøka ella ognir, ið eru samanlagdar, verða skildar sundur aftur, at felags leiðsla verður avtikin, ella at onnur hóskandi tiltøk verða sett í verk við atliti til av nýggjum at skapa fyrítreytir fyri virknari kapping. Mett verður tó, at hetta er torført at gera í praksis, og verður skipað so fyri, at samanleggingin verður steðgað, meðan kappingarmyndugleikin kannar málið nærri.

#### **Til § 1, nr. 22**

Ásetingin gevur Kappingareftirlitinum heimild til at almannakunngerá, at samanlegging er fráboðað. Heimildin er avmarkað til navn á luttakandi fyrítøku, slag av samanlegging og viðkomandi vinnugreinir.

Tá sett verður í gildi tálík tvíbytt fráboðanarskipan, har kappingarmyndugleikin skal taka avgerðir innan rættiliga stutta tíðarfreist, er neyðugt, at nøktandi avgerðargrundarlag er til taks beinanvegin.

Almannakunngeringin verður beinleiðis vend ímóti kundum, kappingarneytum og veitarum, men áhugafelagsskapir kunnu eisini venda sær til kappingarmyndugleikan. Freistin, sum verður sett til at koma við viðmerkingum, verður lutfalsliga stutt og sum meginregla 1 viku.

Almannakunngeringin kann gerast elektroniskt.

#### **Til § 1, nr. 23**

Í § 16, stk. 2 í galdandi lóg hevur Kappingarráðið heimild til at gera reglur um fráboðan av samanleggingum. Henda heimild verður flutt til § 16, stk. 3 í uppskotinum.

Í hesum sambandi skal vísast á, at neyðugt verður at broyta verandi reglugerð um fráboðan av samanleggingum. Tær broytingar, sum skulu gerast í reglugerðini, eru serliga ásetingar viðvíkjandi einfaldari fráboðan, t.d. hvørjar treytir skulu vera loknar fyri at fráboðast kann eftir einføldum leisti.

**Til § 1, nr. 24***§ 17, stk. 1*

Ásetingin verður orðað þórvísi enn í galdandi lóg orsakað av, at hugtakið *einføld málsviðgerð* er komið inn í lógina. Eftir galdandi lóg hefur Kappingarráðið 30 dagar til at taka støðu til, um samanleggingin skal kannast nærri. Henda tíðarfreist verður eisini í nýggju lógini, og broytingin hefur tí lítla praktiska ávirkan.

Tá ið Kappingarráðið hefur tikið avgerð um, at eitt mál skal kannast nærri, sbr. § 17, stk. 1, verður skrivlig grundgeving latin pørtunum, har greitt verður frá orsökini til, at samanleggingin verður kannað nærri. Í grundgevingini skal vísast ítøkiliga á hvørji viðurskifti, ið Kappingarráðið metir, kunnu hindra virknari kapping.

Skrivliga grundgevingin gevur pørtunum móguleika fyri sjálvir at koma við tilsøgnum, soleiðis at samanleggingin kann góðkennast. Kappingarráðið hefur í hesum sambandi móguleika fyri at gera tilsøgnina bindandi, sbr. § 18, stk. 1.

*§ 17, stk. 2*

Talan er um eina lógartekniska broyting. Innihaldsliga er einki broytt.

*§ 17, stk. 3*

Ásetingin gevur Kappingarráðnum heimild til at leingja freistina við 20 yrkadøgum, um nýggj ella broytt tilsøgn verður latin, tá færri enn 20 yrkadagar eru eftir av freistini í stk. 2.

Ásetingin skal tryggja, at Kappingarráðið ikki kemur í tíðarneyð, um nýggj ella broytt tilsøgn verður latin, tá ið freistin eftir stk. 2 er um at fara.

Eftir galdandi lóg hefur Kappingarráðið bert móguleika at forbjóða eini samanlegging, um stundir ikki eru til at viðgera eina tilsøgn, sum er latin inn í síðstu løtu.

Tað er óheppið, um ein samanlegging verður forbjóðað, hóast partarnir hava latið inn tilsøgn, soleiðis at samanleggingin ikki hindrar virknari kapping. Ætlanin við hesi áseting er tí at sleppa undan slíkum óhepnum støðum.

Mett verður, at ásetingin fer ikki at verða brúkt ofta, men í størri samanleggingum kann hon gerast neyðug.

*§ 17, stk. 4*

Ásetingin gevur Kappingarráðnum heimild til at leingja freistina í stk. 2 við 20 yrkadøgum, um semja er fingin við partarnar um hetta, og færri enn 20 yrkadagar eru, til freistin í stk. 2 fer.

Tað er óheppið, um ein samanlegging verður forbjóðað, hóast partarnir og Kappingarráðið meta, at allar semjuroyndir ikki eru royndar. Ætlanin við hesi áseting er tí at sleppa undan slíkari óhepnari støðu.

Mett verður ikki, at ásetingin fer at verða brúkt ofta, men í størri samanleggingum kann hon gerast neyðug.

*§ 17, stk. 5*

Líknandi áseting er í § 17, stk. 2 í galdandi lóg. Eftir galdandi lóg fær Kappingarráðið ikki ógildað eina samanlegging, um freistin upp á 30 yrkadagar er farin, áðrenn Kappingarráðið hefur kunnað fráboðara um, at neyðugt er at kanna málið nærri.

Í hesum uppskoti verður tí ásett, at er avgerð ikki tikin, áðrenn freistirnar í stk. 1-4 ganga út, er rættarfylgjan, at samanleggingin er góðkend.

Hetta merkir, at ein samanlegging kann verða góðkend eftir § 17, stk. 5, um:

- 1) Kappingarráðið ikki í seinasta lagi 30 yrkadagar eftir, at vátan er latin um fullfíggaða fráboðan, kunnar fráboðara um sína avgerð at kanna málið nærri, sbr. § 17, stk. 1.
- 2) Kappingarráðið ikki hevur tikið avgerð í málinum í seinasta lagi trýggjar mánaðir eftir, at vátan eftir § 17, stk. 1 er send fráboðara og heimildirnar í § 17, stk. 3 og 4 ikki eru brúktar.
- 3) Kappingarráðið, eftir at hava brúkt heimildina í § 17, stk. 3 ella 4, ikki hevur tikið avgerð í málinum í seinasta lagi 20 dagar eftir, at freistin í § 17, stk. 2 er gingin út.

Sostatt er rættarfylgjan, um Kappingarráðið ikki heldur eina freist, at samanleggingin er góðkend.

### **Til § 1, nr. 25**

#### *§ 18, stk. 1*

Ásetingin gevur Kappingarráðnum heimild til, í sambandi við góðkenning av eini samanlegging, at seta treytir og geva boð fyri m.a. at tryggja, at fyrítøkurnar halda givna tilsøgn. Heimildin kann nýtast bæði í sambandi við sjálva góðkenningina og til seinni at tryggja, at givin tilsøgn verður hildin.

Ásetingin hevur stóran týðning í sambandi við samanleggingareftirlit. Endamálið við einum eftirliti er ikki at forbjóða samanleggingum, men við treytum og boðum at beina burtur tey neiligu árin, sum ein samanlegging kann hava við sær. Kappingarráðið skal, sum seinasta amboð, og eftir at allir møguleikar at finna semju eru troyttir, forbjóða eini samanlegging, sum hindrar virknari kapping.

Í samanleggingarmálum, har luttakandi fyrítøkurnar hava latið tilsøgn, kann Kappingarráðið góðkenna samanleggingina treytað av, at tilsøgnin verður fylgd. Tílik avgerð kann kærast til Vinnukærunevndina, sbrt. § 27, stk. 1.

Orðingin í § 18, stk. 1 samsvarar við art. 6, stk. 2 í ES-fráboðan nr. 139/2004 og skal tulkast í samsvari við hesa. ES-kommissiónin hevur í sambandi við áðurnevndu fráboðan latið úr hondum *Vegleiðing um møgulig uppskot um loysnir, sum kunnu góðtakast í sambandi við fráboðan nr. 139/2004* (ES-vegleiðing nr. 2008/C 267/01). Fráboðan, vegleiðing og ES-siðvenjan annars verða vegleiðandi fyri, hvussu Kappingarráðið tulkar § 18, stk. 1.

#### *§ 18, stk. 2*

Ásetingin heimilar Kappingarráðnum, eftir at ein samanlegging er góðkend, at geva eini fyrítøku boð um at bera seg at á ein ávísan hátt fyri at tryggja, at ein tilsøgn verður rætt og rættstundis útint. Eini boð eftir § 18, stk. 2 kunnu gevast, hóast fyrítøkan hevur fingið eina freist at útinna tilsøgnina, og hóast henda freist ikki er farin.

Samband skal vera ímillum eini boð eftir § 18, stk. 2, og ta tilsøgn, sum er givin. Kappingarráðið kann ikki geva eini boð, sum ikki hava natúrligt samband við tilsøgnina.

Sum dømi um hesa avmarking kann nevast, at tá ein fyrítøka hevur fingið boð um at selja ávísar framleiðslueindir frá, og hetta vísir seg ikki at vera gjørligt, kann Kappingarráðið ikki koma við boðum um, at ávís partabrævaogn skal seljast ístaðin. Hinvegin kann Kappingarráðið, í sambandi við frásølu av framleiðslueindum, geva boð til tess at tryggja, at sølan fer fram eftir ávísam leisti.

Avgerðir eftir § 18, stk. 2 kunnu kærast til Vinnukærunevndina, sbrt. § 27, stk. 1.

Vinnukærunevndin kann royna rættleikan av einum boðum eftir § 18, stk. 2, undir hesum at taka støðu til, hvat tilsøgnin fevnir um, og hvussu langt hon røkkur.

Vinnukærunevndin kann sostatt taka støðu, tá ið ósemja er millum Kappingarráðið og luttakandi fyrirkur um tulkning av teimum tilsøgnum, sum boð eru givin um.

### **Til § 1, nr. 26**

#### *§ 18 a, stk. 1*

Kappingarráðið hevur í uppskotinum triggjar heimildir til afturtøku av góðkenningum. Tann fyrsta, sum er ásett í § 18 a, stk. 1, gevur Kappingarráðnum heimild til afturtøku av góðkenning, um avgerðin í stóran mun er grundað á skeivar ella villleiðandi upplýsingar, sum ein av luttakandi fyrirkunum er atvoldin til.

§ 18 a, stk. 1 samsvarar við art. 6, stk. 3, litra a í ES-fráboðan nr. 139/2004 frá 20. januar 2004 og skal tulkast í samsvari við hesa. § 18 a, stk. 1 skal umsitast soleiðis, at tað bert í undantaksførum gerst neyðugt hjá Kappingarráðnum at nýta hesa heimild.

Tað eru luttakandi fyrirkurnar, sum skulu fáa til vega tær upplýsingar, sum eru neyðugar fyri, at Kappingarráðið kann staðfesta, um treytirnar fyri at góðkenna eru loknar. Kappingarráðið kann eisini sjálvst savna inn upplýsingar, sum ráðið metir eru neyðugar fyri útinnan av sínum virksemi, sbr. § 24 í verandi lóg.

Tvær treytir skulu vera loknar, áðrenn Kappingarráðið kann taka aftur eina samanlegging eftir § 18, stk. 3.

#### *Fyrsta treyt*

Avgerðin hjá Kappingarráðnum skal í stóran mun vera grundað á skeivar ella villleiðandi upplýsingar.

Hugtakið “skeivar ella villleiðandi upplýsingar” fevnir bæði um vantandi upplýsingar, um beinleiðis svikafull viðurskifti og um upplýsingar, har tær luttakandi fyrirkurnar, áðrenn upplýsingarnar vórðu latnar, ikki í nóg stóran mun høvdu tryggjað sær, at hesar vóru rættar.

Hugtakið “í stóran mun” merkir, at tær upplýsingar, sum eru skeivar ella villleiðandi, skulu vera beinleiðis ella óbeinleiðis orsök til góðkenningina, og skulu vera partur av grundgevingini hjá Kappingarráðnum fyri at góðkenna samanleggingina.

#### *Onnur treyt*

Ein ella fleiri av luttakandi fyrirkunum skulu vera atvoldin til tær skeivu ella villleiðandi upplýsingarnar. Hetta er ein avmarking í rættinum til afturtøku av góðkenningum.

Talan er um upplýsingar, sum ein fyrirkur er atvoldin til, um upplýsingarnar eru latnar inn, latnar úr hondum ella staðfestar/váttaðar av einari ella fleiri av luttakandi fyrirkunum ella umboðum ella ráðgevum hjá teimum. Vantandi upplýsingar eru eisini at meta sum upplýsingar, sum ein fyrirkur er atvoldin til. Skeivar ella villleiðandi upplýsingar, sum eru savnaðar inn frá triðjaparti, sbr. § 24 í verandi lóg, og síðani eru lagdar fyri eina av luttakandi fyrirkunum, sum hvørki váttaðar ella avsannar rættleikan av hesum upplýsingum, eru at meta sum upplýsingar, sum fyrirkur er atvoldin til.



Umframt við afturtøku eftir § 18 a, stk. 1, kunnu luttakandi fyrítøkur, sum hava latið inn skeivar ella villleiðandi upplýsingar, revsast við bót, sbr. § 31, stk. 1, nr. 11, um talan er um tilvitað brot ella grovt ósketni.

*§ 18 a, stk. 2*

Onnur heimildin til afturtøku av góðkenning verður nýtt, um ein ella fleiri av luttakandi fyrítøkunum nokta at fylgja treytum ella boðum sbrt. § 18, stk. 1 og 2.

Tílíkar treytir og boð eru ein avgerandi fortreyt fyri, at ein samanlegging verður góðkend. Tí kann noktan at fylgja treytum ella boðum sbrt. § 18, stk. 1 og 2, føra til afturtøku av góðkenning. Um luttakandi fyrítøkur mótvegis Kappingarráðnum kunnu vísa á, at tað nú ikki er neyðugt ella møguligt at fylgja teimum treytum ella boðum, sum eru givin í sambandi við eina góðkenning, kann hetta hava við sær, at Kappingarráðið ikki fremur eina afturtøku eftir § 18 a, stk. 2 í hesum lógaruppskoti. Hetta kann t.d. verða støðan, um marknaðarviðurskiftini eru munandi broytt, síðani góðkenningin varð givin.

§ 18, stk. 2 samsvarar við lógargrein 6, stk. 3, litra b í ES fráboðan nr. 139/2004 frá 20. januar 2004 og skal tulkast í samsvari við hesa. § 18, stk. 3 skal umsitast soleiðis, at tað bert í undantaksføri verður neyðugt hjá Kappingarráðnum at taka aftur eina góðkenning.

*§ 18 a, stk. 3*

Triðja heimildin til afturtøku av góðkenning snýr seg um tær góðkenningar, sum verða givnar til samanleggingar, sum eru fráboðaðar eftir einføldum leisti og góðkendar eftir einfaldari málsviðgerð, sbrt. § 15, stk. 3 í hesum lógaruppskoti.

Heimildin gevur Kappingarráðnum rætt at taka aftur tílíka góðkenning og áleggja luttakandi fyrítøkunum at fráboða eftir vanligum leisti. Fylgjan av hesum er, at freistir, sum vóru galdandi í sambandi við einfalda fráboðan, fella burtur, og luttakandi fyrítøkur skulu, sum meginregla, innan tvær vikur hava fráboðað eftir vanligum leisti. Tá ið luttakandi fyrítøkurnar hava fráboðað av nýggjum, byrja freistirnar av nýggjum.

Kappingarráðið ger av, um fyrítøkurnar skulu fráboða eftir vanligum leisti, men Kappingarráðið fer ikki at nýta heimildina í § 18 a, stk. 3, um:

- 1) Luttakandi fyrítøkurnar, tá ið Kappingarráðið fremur afturtøku av góðkenning, ikki hava tikið stig til at gjøgnumføra samanleggingina, ella
- 2) Luttakandi fyrítøkurnar, tá ið Kappingarráðið fremur afturtøku av góðkenning, hava tikið stig til at gjøgnumføra samanleggingina, men innan tvær vikur boða Kappingarráðnum frá, at samanleggingin ikki fer at verða framd.

Hevur Kappingarráðið avgjørt, at fráboðast skal eftir vanligum leisti, og ongin fráboðan er komin, tá ið freistin á tvær vikur er farin, kunnu luttakandi fyrítøkur revsast við bót, sbrt. § 31, stk. 1, nr. 5 í hesum lógaruppskoti, um talan er um tilvitaða gerð ella grovt ósketni.

Afturtøka kann fara fram, um ein ella fleiri av luttakandi fyrítøkunum hava latið inn skeivar ella villleiðandi upplýsingar. Tær samanleggingar, sum eru fráboðaðar vanligt, men góðkendar eftir einfaldari málsviðgerð, sbrt. § 15, stk. 3, fer afturtøka at kunna verða framd eftir § 18 a, stk. 1.

Í teimum førum har ein samanlegging er fráboðað eftir einføldum leisti, fer metingin hjá Kappingarráðnum at vera grundað á tær upplýsingar, sum fyrítøkurnar koma við og møguligar

upplýsingar, sum koma frá triðjapersoni, í sambandi við at samanlegging verður almanna-kunngjörd. Kappingareftirlitið fer sum meginregla ikki at innheinta upplýsingar og sum meginregla ikki at eftirkanna tær upplýsingar, sum eru fráboðaðar.

Tað er tí av alstórum týdningi, at luttakandi fyrirkunur tryggja sær, at tær upplýsingar, sum verða latnar inn í sambandi við einfalda fráboðan, eru rættar.

Kravið í § 18 a, stk. 1 um, at avgerðin í stóran mun skal vera grundað á skeivar ella villleiðandi upplýsingar, sum fyrirkunur eru atvold til, er ikki galdandi fyri afturtøku eftir § 18 a, stk. 3. Tað krevst tó, at skeivleiki er í upplýsingum ella metingum, ið hava týdning fyri metingina hjá Kappingareftirlitinum av samanleggingini.

Hugtakið “skeivar og villleiðandi upplýsingar” er hitt sama sum í § 18, stk. 3.

Umframt afturtøku eftir § 18 a, stk. 3, kunnu luttakandi fyrirkunur, sum hava latið inn skeivar ella villleiðandi upplýsingar, revsast við bót, sbrt. § 31, stk. 1, nr. 11, um brotið er framt tilvitað ella í grovum ósketni.

#### § 18 b

Í galdandi lóg er líknandi áseting í § 18, stk. 2, men henda áseting fevnir ikki um ta støðu, tá ein samanlegging fer fram, uttan at fráboðað er til Kappingarráðið. Somuleiðis fevnir ásetingin í § 18, stk. 2 ikki um ta støðu, tá ein samanlegging er fráboðað, men verður gjøgnumførd, áðrenn avgerð er tikin. Ásetingin er avmarkað til ta støðu, har samanleggingin er fráboðað, og Kappingarráðið er komið til ta niðurstøðu, at samanleggingin skal forbjóðast.

Ásetingin í § 18 b gevur Kappingarráðnum heimild til at loysa sundur eina samanlegging, sum ikki hevur fingið góðkenning eftir § 15, stk. 1. Orðingin í § 18 b samsvarar við art. 8, stk. 4 í ES fráboðan nr. 139/2004 frá 20. januar 2004. Kappingarráðið fer í síni tulking av § 18 b at taka støði í art. 8, stk. 4 í ES fráboðan nr. 139/2004.

Ásetingin í § 18 b gevur bara Kappingarráðnum heimild til at loysa sundur samanleggingar, sum hindra virknari kapping, serliga tí ein marknaðarráðandi støða verður skapt ella styrkist. Ásetingin gevur Kappingarráðnum eina serstakliga víða heimild til at endurreisa virknu kappingina. Heimildin er tó bert ætlað Kappingarráðnum at nýta í undantaksførum. Kappingarráðið er tó altíð bundið av lutfalsmeginregluni, og Kappingarráðið skal tí altíð velja tað minst inntrívandi inntrivið, sum kann røkkað ætlaða endamálinum.

Ásetingin skal tryggja, at samanleggingareftirlitið er munadygt, og at fráboðanarskyldan verður hildin. Verða boðini, sum Kappingarráðið gevur eftir § 18 b, ikki hildin, kann sekt sambært § 30 í hesum lógaruppskoti áleggjast fyri at tvinga luttakandi fyrirkunur at eftirlíka. Somuleiðis kunnu luttakandi fyrirkunur revsast við bót sambært § 31 í hesum lógaruppskoti, fyri manglandi eftirlíkan av boðum, givin eftir hesi grein.

Hvørji boð verða givin sambært § 18 b veldst um, hvat slag av samanlegging talan er um og tær ítøkiligum umstøður, sum eru galdandi. Boð kunnu verða givin um frásølu av partabrøvum, sundurbýting av fyrirkunur ella ognum, ella upphald av felagsræði ella avtøku av einum samváða. Uttan mun til, hvørji boðini eru, fáa luttakandi fyrirkunur altíð eina freist til at eftirlíka boðunum.

**Til § 1, nr. 27**

Í § 19, stk. 1 eru einans gjörðar lógarteknisar broytingar. Tað eru gjörðar nakrar rættingar í tilvísingunum.

§ 19, stk. 2 er umorðað soleiðis, at greinin er greiðari. Talan er ikki um stórvegis innihaldsligar broytingar, og tann einasta broytingin er, at Kappingareftirlitið skal almannakunngera avgerðir hjá Vinnukærunevndini í kappingarmálum og dómar í rættarmálum, har antin Kappingareftirlitið, Kappingarráðið ella Vinnukærunevndin í kappingarmálum eru partar.

**Til § 1, nr. 28**

Sett verður inn í § 19, stk. 3, at Kappingareftirlitið kann almannakunngera frágreiðingar.

**Til § 1, nr. 29**

Orðið “samtykt” verður broytt til “viðtøka”. Hetta serliga við støði í, at tað aðra staðni í lógini verður nýtt orðið “viðtøka”, og mett verður, at tað er greiðari at hava sama orð, tá talan er um sama hugtak.

**Til § 1, nr. 30**

Talan er um eina lógartekniska rætting. Eingin broyting er ætlað í innihaldinum.

**Til § 1, nr. 31**

Sum nýggj grein 24 a verður sett inn heimild, at Kappingareftirlitið kann gera kanningar av vinnugreinum. Í hesum sambandi hevur Kappingareftirlitið somu atgongd til upplýsingar, ið ásett er í § 24.

Endamálið við eini vinnugreinakanning er at fáa innlit í kappingarviðurskiftini innan ávísa(r) vinnugrein(-ir). Tað er ikki eitt krav, at Kappingareftirlitið frammanundan kann staðfesta álvarsamar kappingarligar trupulleikar, áðrenn ein vinnugreinakanning kann setast í verk. Málið er at fáa staðfest, hvørt trupulleikar eru, og um so er, hvat slag av trupulleikum, ið talan er um. Fyri at koma sær undan tí støðu, at ein fyrirtøka ikki vil lata Kappingareftirlitinum umbidnu upplýsingarnar til eina vinnugreinakanning, verður mett rættari at seta beinleiðis heimild inn, soleiðis at Kappingareftirlitið kann krevja allar neyðugar upplýsingar, sum tørvur er á (stk. 2). Um nakar tilvitað ella av grovum ósketni ikki eftirlíkar einum kravi frá Kappingareftirlitinum um upplýsingar, kann hetta sektast, sbrt. § 31, stk. 1, nr 11.

Eisini verður Kappingareftirlitinum heimilað at almannakunngera eina tílíka vinnugreinakanning, tó við teimum undantøkum, ið fylgja av § 19. Áðrenn almannakunngering eigur Kappingareftirlitið at senda úrslitið av kanningini til hoyringar hjá viðkomandi pørtum.

**Til § 1, nr. 32-33**

§ 25 verður býtt sundur soleiðis, at innihaldið verður greiðari. Eingin broyting er ætlað í innihaldinum.

**Til § 1, nr. 34**

Talan er einans um lógarteknisar broytingar. Eingin broyting er ætlað í innihaldinum.

**Til § 1, nr. 35**

Talan er um lógarteknisar broytingar. Eingin broyting er ætlað í innihaldinum.

**Til § 1, nr. 36**

Greinin gevur heimild til at áleggja dagliga ella vikuliga sekt á tann, sum sýtir at lata kappingarmyndugleikanum upplýsingar ella sýtir at halda treytir, boð ella tilsøgn. Tvær broytingar verða framdar við hesum lógaruppskoti.

Í fyrsta lagi er ítøkilig ásett, at eisini tí, sum sýtir at lata Kappingareftirlitinum upplýsingar, kann verða áløgd vikulig ella daglig sekt. Áður var einans Kappingarráðið nevnt.

Í øðrum lagi er tann broyting framd, at tað ítøkilig verður nevnt, at tað er Kappingareftirlitið, sum tekur avgerð um, hvørt daglig ella vikulig sekt skal áleggjast. Hetta minnir um skipanina í Danmark, tó er lógarheimildin latin ráðharranum, sum umvegis kunngerð hevur latið umsitingini heimildina.

**Til § 1, nr. 37**

Brot á kappingarlógina, nevnd í § 31, sum eru framd tilvitað ella við grovum ósketni, verða revsað. Talan er ikki um stórar innihaldsligar broytingar í § 31, men heldur lógartekniskar, m.a. verður rættað í tilvísingum til lógargreinirnar, umframt rættingar/tillagingar í sambandi við broytingar í galdandi lóg.

Í nr. 2 verður víst til § 8, stk. 3, 2. pkt. ella stk. 4, 2. pkt. í staðin fyri § 9, stk. 2, pkt. 2 og stk. 3. Víst verður til broyting nr. 10-12 í lógaruppskotinum.

Í nr. 5-6 eru framdar broytingar í tilvísingunum. Hetta kemst av broytingum í ásetingunum um samanlegging í uppskotinum. Sí broyting nr. 17-23.

Í nr. 7 er sett tilvísing til ásetingar um boð í § 6, stk. 4, 1. pkt. ella § 11, stk. 4, 1. pkt., sbrt § 22.

Í nr. 8 verður víst til § 23, stk. 1 í staðin fyri § 23. At vísa til § 23 sum heild verður mett at verða ov breitt.

Í nr. 9 verður víst til § 23, stk. 2 í staðin fyri 22, stk. 2. Talan er um eina lógartekniska broyting.

Í nr. 10 verður víst til § 24, stk. 1 og 2 í staðin fyri til § 24. At vísa til § 24 sum heild verður mett at vera ov breitt.

Nr. 11 viðvíkur skylduni at lata upplýsingar. Settar eru inn upplýsingar í sambandi við vinnugreinakanningar sbrt. § 24 a. Sí broyting nr. 27.

Í § 31, stk. 2 verður rættað í tilvísingunum. Hetta er ein avleiðing av broytingunum í nr. 10-12 í lógaruppskotinum.

**Til § 2**

Gildiskoma lógarinnar.

Vinnumálaráðið, 14. februar 2012

Johan Dahl  
landsstýrismaður

/Arne Poulsen

**Hjálagt skjal:**

./ Fylgiskjal 1. Frymil fyri útrokning av umsetningsmørkum

**Fylgiskjal 1****Meting av árligum fráboðanum av samanleggingum sambært bólking av føroyskum fyrítøkum í mun til umsetning**

Kappingareftirlitið hevur gjørt eina meting av, hvørja avleiðing, broytta markvirðið fer at hava á árliga talið av fráboðaðum samanleggingum.

Kappingareftirlitið hevur fingið upplýst frá Hagstovu Føroya/TAKS, at tað eru knappar 3.900 skrásettar fyrítøkur í Føroyum. Tølini eru gjørd upp við støði í vinnuskránni, lønarskránni og MVG-skránni hjá TAKS pr. 31. desember 2010. Hagstovan hevur síðan tillagað tølini. Tey feløgini, sum eru við, eru øll partafeløg, smápartafeløg, íognarfeløg, einstaklingafeløg, lutafeløg og tílk, sum eru skrásett at reka vinnu pr. 31. desember 2010<sup>1</sup>.

Yvirlitið býtir fyrítøkurnar sundur sambært inntøku í 2010. Uppgerðin vísir, at av teimum umleið 3.900 fyrítøkunum í Føroyum høvdu 2.777 fyrítøkur millum ongan umsetning og til eina millión krónur í umsetningi. Sostatt eru føroyskar fyrítøkur í sera stóran mun smáar ella óvirknar. Bert umleið 5 prosent av fyrítøkunum høvdu inntøkur oman fyri 15 milliónir krónur, og metta miðal inntøkan fyri allar føroyskar fyrítøkur er umleið 6 milliónir krónur.

**TALVA 1: Fyrítøkur bólkaðar sambært umsetningi í 2010**

Umsetningur (mió. kr.)	Tal av feløgum
0*	510
Millum 0 og 1	2267
Millum 1 og 2	360
Millum 2 og 3	158
Millum 3 og 4	90
Millum 4 og 5	52
Millum 5 og 6	57
Millum 6 og 7	41
Millum 7 og 8	32
Millum 8 og 9	32
Millum 9 og 10	21
Millum 10 og 11	15
Millum 11 og 12	19
Millum 12 og 13	12
Millum 13 og 14	19
Millum 14 og 15	8
Millum 15 – 20	44

<sup>1</sup> Tað eru ikki allar vinnur, ið eru MVG-skyldugar, og nakrar eru tískil ikki í MVG-skránni, men bert í Lønarskránni. Dømi um hetta er figgjargeirin og “onnur verulig heilsurøkt”. Eisini kunnu nevast ferðafólkaflutningur og partvíst eisini útleigan av fastogn. Kappingareftirlitið hevur síðani lagt viðkomandi feløg í figgjargeiranum afturat uppperðini. Flest allar írestandi fyrítøkurnar eru smáar, og átti hetta tískil ikki at ávirkað uppperðina munandi.

## VINNUMÁLARÁÐIÐ

Millum 20 – 30	45
Millum 30 – 40	20
Millum 40 – 50	12
Millum 50 – 60	6
Millum 60 – 70	10
Millum 70 - 80	6
Millum 80 - 90	7
Millum 90 - 100	5
Millum 100 - 200	22
Millum 200 - 300	10
Millum 300 - 400	4
Millum 400 - 500	4
Meir enn 500	5
Tilsamans	3893

*Kelda: Hagstofa Føroy /TAKS og egnar útrokningar hjá Kappingareftirlitinum  
\*fyrirðkur, sum onki hava givið upp í MVG*

Í teigi 1 niðanfyri er greining av frymlinum, sum verður nýttur at meta um talið av samanleggingum við nýggju markvirðunum sambært bólking av umsetningi hjá føroyskum fyrirðkum.

### **Teigur 1: Greining av frymli til meting av fráboðanum um samanleggingar**

Metingin av samanleggingum, sum frameftir skulu fráboðast, er tengd at talinum av *møguligum samanleggingum* sambært nýggju markvirðunum, umframt lutfallinum millum *møguligar samanleggingar* við verandi markvirði í mun til staðfesta talið av fráboðanum.

Fyrst verður talið av møguligum samanleggingum við verandi markvirði (4 mió. krónur) roknað og lutfallið millum møguligar og fráboðaðar samanleggingar verður funnið. Hetta lutfallið verður síðan faldað við talinum av møguligum samanleggingum við nýggju markvirðunum (niðara markvirði upp á 15 mió. krónur og ovara markvirði upp á 75 mió. krónur), og harvið fæst ein meting av talinum av samanleggingum, sum skulu fráboðast frameftir.

Tá ið talið av møguligum samanleggingum við verandi markvirðum skal roknast, verða allar fyrirðkur, ið hava ein umsetning oman fyri 4 mió. krónur, tiknar við. Mett verður, at hesar fyrirðkur bert taka lut í einari samanlegging um árið.

Tá ið talið av møguligum samanleggingum undir nýggju, tvíbyttu markvirðunum skal roknast, verður skilt millum fyra sløg av samanleggingum, alt eftir støddini á luttakandi fyrirðkunum. Allar fyrirðkur, ið hava ein umsetning oman fyri ovara markvirðið (hereftir nevndar stórar fyrirðkur) kunnu leggja saman við hvørjari aðrari. Mett verður, at fyrirðkurnar bert taka lut í einari slíkari samanlegging um árið. Tær stóru fyrirðkurnar kunnu eisini leggja saman við øllum fyrirðkum, ið hava ein umsetning oman fyri niðara markvirðið. Her verður somuleiðis met, at hvør einstøk stór fyrirðka bert tekur lut í einari slíkari samanlegging um árið.

Í mun til fyrirðkur, ið hava ein umsetning niðan fyri ovara markvirðið (hereftir nevndar smærri fyrirðkur), kunnu allar fyrirðkurnar, ið hava ein umsetning, ið er oman fyri helvtina av ovara markvirðinum (t.e. 37,5 mió. krónur) leggja saman við hvørjari aðrari. Mett verður, at hesar fyrirðkur bert taka lut í einari slíkari samanlegging um árið. Haraftrat kunnu samanleggingar verða framdar millum smærri fyrirðkur, ið hava ein umsetning oman fyri helvtina av ovara markvirðinum, og smærri fyrirðkur, ið hava ein umsetning niðan fyri helvtina av ovara markvirðinum, men oman fyri niðara markvirðið. Mett verður, at allar smærri fyrirðkur, ið hava

ein umsetning oman fyri helvtina av ovara markvirðinum, kunnu finna hóskandi samanleggingarfelaga, t.e. so at samlaði umsetningurin verður oman fyri ovara markvirðið, og at hvør fyrítøka bert tekur lut í einari slíkari samanlegging um árið.

Um byrjað verður við núverandi markvirði, so sæst í talvuni, at tað eru 508 føroyskar fyrítøkur, ið hava ein umsetning, sum er oman fyri 4 mió. krónur Hesar kunnu leggja saman hvør við aðrari, og hetta gevur sostatt 254 móguligar samanleggingar, um mett verður, at fyrítøkur bert taka lut í einari samanlegging um árið.

Somuleiðis sæst í talvuni, at tað eru 60 føroyskar fyrítøkur, ið hava ein umsetning oman fyri 75 mió. krónur. Hesar kunnu lutvíst leggja saman við hvørjari aðrari, sum gevur 30 samanleggingar, umframt at tær kunnu leggja saman við fyrítøkum, ið hava ein umsetning millum 15 mió. krónur og 75 mió. krónur, sum gevur 60 samanleggingar. Eins og omanfyri verður mett, at einstaka fyrítøkan bert kann taka lut í eini samanlegging av hvørjum slagi um árið.

Tað eru 46 fyrítøkur, ið hava ein umsetning millum 37,5 mió. krónur og 75 mió. krónur. Hesar kunnu lutvíst leggja saman við hvørjari aðrari, ið gevur 23 samanleggingar, umframt at tær kunnu leggja saman við fyrítøkum, ið hava ein umsetning millum 15 mió. krónur og 37,5 mió. krónur, sum gevur 46 samanleggingar sambært áðurnevndu fortreytum.

Sostatt vera 159 móguligar samanleggingar (30+60+23+46) árliga við nýggju markvirðinum. Við støði í lutfallinum millum móguligar samanleggingar undir verandi markvirði og í staðfestum fráboðaðum samanleggingum um árið (miðal fyri árin 2008-2011) verður gjørd ein meting av væntaða talinum av fráboðanum við nýggju markvirðinum.

Við verandi markvirði eru 254 móguligar samanleggingar árliga, og hava tað í miðal verið fráboðaðar 10 samanleggingar árliga síðan samanleggingareftirlitið varð sett í verk í 2008. Hetta er eitt lutfall upp á 0,0376 prosent (10/254) millum móguligar og staðfestar fráboðanir. Um sama lutfall verður galdandi frameftir, kann roknast við umleið 6 fráboðanum árliga (159 x 0,0376 prosent), tá ið nýggju markvirðini verða sett í gildi.

Hesar 6 fráboðanir verða væntandi ikki allar lagdar fyri Kappingarráðið, tí nakrar fara at verða fráboðaðar eftir einføldum leisti og góðkendar eftir einfalda málsviðgerð. Harumframt verður ein ávísur partur av teimum fráboðanum, sum eru fráboðaðar eftir vanligum leisti, góðkendar eftir einfalda málsviðgerð.

Hetta fer eisini at minka um fyrisitingarligu byrðuna av at hava eitt samanleggingareftirlit.

## Möguligar fráboðanarskyldugar samanleggingar, tá verandi og nýggju umsetningsmørk eru galdandi

### Umsetningsinterval Tal av feløgum

Umsetningsinterval	Tal av feløgum	Tal av møguligum samanleggingum	
Millum 0 og 1 mió.	2267		
Millum 1 og 2 mió.	360		
Millum 2 og 3 mió.	158	Verandi mark	254
Millum 3 og 4 mió.	90		
Millum 4 og 5 mió.	52	Nýggju mørk	
Millum 5 og 6 mió.	57	15 mió til 75 mió	
Millum 6 og 7 mió.	41	Bólkur 1	30
Millum 7 og 8 mió.	32	Bólkur 2	60
Millum 8 og 9 mió.	32	Bólkur 3	23
Millum 9 og 10 mió.	21	Bólkur 4	46
Millum 10 - 15	73		159
Millum 15 - 20	44		
Millum 20 - 30	45		
Millum 30 - 40	20	Tal av samanleggingum	
Millum 40 - 50	12	sum eru fráboðaðar í miðal	
Millum 50 - 60	6		
Millum 60 - 70	10	Frá 1/1-08 - 31/9-12	9,55
Millum 70 - 80	6		
Millum 80 - 90	7		
Millum 90 - 100	5		
Millum 100 - 200	22	Lutfall millum møguligar	
Millum 200 - 300	10	samanleggingar og fráboðaðar	
Millum 300 - 400	4	samanleggingar	0,03758053
Millum 400 - 500	4		
Meir enn 500	5		
Tilsamans	3383	Møguligar fráboðanir við 15 mió. & 75 mió.	5,97530422